

நமது

நமது

MANOJ AIR TRAVELS



உள்நாட்டு வெளிநாட்டு விமான ரிசுக்ஸ்களுக்கும்
பார்சல் மற்றும் துபால் சேவைகளுக்கும்

இ.க. 32, மணிக்கூட்டு சேஷ்டர வீதி, மதுரை-605 008.
(பொலிஸ் நிலைய வீதி, யாழ்ப்பாணம்)
021 222 3918, 0777 801038

தமிழர் தாயகத்தின் முன்னோடி நாளிதழ்

மலர்:03 திருவள்ளூர் ஆண்டு: 2036 வைகாசி- 28 ஆம் நாள் ஹிஜரி 1428 ஐ.அவ்வல் 03 [11.06.2005] சனிக்கிழமை இதழ்:255

பொதுக்கட்டமைப்பை கைவிடுவதற்கு 15 ம் திகதிவரை ஜே.வி.பி காலக்கெடு!

இல்லையேல் அரசிலிருந்து விலகுவதாக சோமவன்ச அமரசிங்க எச்சரிக்கை!

கொழும்பு
பொதுக்கட்டமைப்பில் கைச்சாத்திடும் முடிவிலிருந்து ஜனாதிபதி சந்திரிகா எதிர்வரும் 15 ஆம் திகதி நள்ளிரவுக்குள் விலகவேண்டும். இல்லையேல் - மறுநாளான 16 ஆம் திகதி ஐக்கிய மக்கள் சுதந்திர முன்னணி அரசாங்கத்துக்கான ஆதரவை ஜே.வி.பி. விலக்கிக்கொள்ளும் என்று ஜே.வி.பி.யின் தலைவர் சோமவன்ச அமரசிங்க எச்சரிக்கை விடுத்துள்ளார்.

இலங்கை மன்றக் கல்லூரியில் நேற்றுக்

கால நடைபெறும் செய்தியாளர் மாநாட்டில் ஜே.வி.பி யின் இந்த நிலைப்பாட்டை அறிவித்தார்.


ஜே.வி.பி.யின் முக்கிய தலைவர்களான ரில்லின் சில்வா, விமல் வீரவன்ச, நந்தன குணதிலக உள்ளிட்டோரும் புகுபற்றிய இந்த செய்தியாளர் மாநாட்டில் சோமவன்ச அமரசிங்க மேலும் பேசுகையில் -

உத்தேச பொதுக்கட்டமைப்பு உடன்பாட்டுக்கு ஜே.வி.பி. தொடர்ச்சியாக எதிர் பதை தெரிவித்து வருகின்றபோதிலும் -

அதையெல்லாம் பொருட்படுத்தாமல் ஜனாதிபதி சந்திரிகா பொதுக்கட்டமைப்பில் கைச்சாத்திட முடிவுசெய்துள்ளார்.

பொதுக்கட்டமைப்புக்கு எதிராக ஜே.வி.பி. எதிர்வரும் 14 ஆம் திகதி பாரிய போராட்டம் ஒன்றை முன்னெடுக்கவுள்ளது. எதிர்வரும் 15 ஆம் திகதி நள்ளிரவுவரை ஜனாதிபதி சந்திரிகாவுக்கு அவகாசம் வழங்கப்படுகிறது.

அதற்கிடையில் அவர் பொதுக்கட்டமைப்பு (12 ஆம் பக்கம் பார்க்க)



ஓமல்பே சோபிததேரரை கடத்த ஜனாதிபதி பாதுகாப்பு பிரிவு முயற்சி!



கொழும்பு
பொதுக்கட்டமைப்புக்கு எதிர்ப்புத் தெரிவித்து கண்டிதலாதாமாளிகையில் உண்ணாவிரதமிருக்கும் ஓமல்பே சோபித தேரரை நேற்று அதிகாலை ஜனாதிபதி பாதுகாப்பு பிரிவினர் கடத்த முயற்சித்ததாகத் தகவல்கள் வெளியாகியுள்ளன.

கண்டி தலாதாமாளிகைப் பகுதியில் தேரர் உண்ணாவிரதமிருக்கும் பகுதிக்கு நேற்று அதிகாலை 2.30 மணியளவில் சிவில் உடையில் இரகசியமாகச் சென்ற ஜனாதிபதி பாதுகாப்பு பிரிவை சேர்ந்த அதிகாரிகள் சிலர் தேரரைக் குண்டாக்கலாகத் தூக்கி கடத்த முயன்றனர்.

தேரருக்கு அருகில் சென்ற இவர்கள் உங்களது உடல்நிலை மோசமாக இருப்பதால் மருத்துவ பரிசோதனைக்காக உங்களை (12 ஆம் பக்கம் பார்க்க)

பொதுக் கட்டமைப்பைக் கைவிடுமாறு மகாநாயக்கர்கள் நான்கு பேரும் ஜனாதிபதியிடம் நேரில் வற்புறுத்து

கொழும்பு
மகாநாயக்கர்களின் ஒப்புதலின்றி பொதுக்கட்டமைப்பில் கைச்சாத்திடாமல் டேன் என ஜனாதிபதி சந்திரிகா உறுதியளித்த பின்னரே -

நேற்று மாலை அவரைச் சந்தித்த மகாநாயக்க தேரர்கள் பொதுக்கட்டமைப்பை முற்றாகக் கைவிடுமாறு

நேரில் எச்சரித்துள்ளனர்.
நேற்று மாலை விசேட ஹெலிகொப்டர் மூலம் கொழும்புக்கு அழைத்து வரப்பட்ட மல்வத்தபீட மகாநாயக்க தேரர் தீபவொட்டுவாவே சிறி சித்தார்த்த சுமங்கல தேரர், அஸ்கிரிய மகாநாயக்க தேரர் உடுகம சிறி புத்தரகித்த தேரர், அமரபுர நிக்காய பீடாதிபதி துல்தேன

ஞானசாரா தேரர், ராமன்ய நிக்காய பீட மகாநாயக்க தேரர் வேவல்தெனிய மெதாலங்கார தேரர் ஆகியோர் ஜனாதிபதி சந்திரிகா குமாரதுங்கவுடன் ஆலோசனை நடத்தினர்.

கண்டிதலாதாமாளிகையில் ஓமல்பே சோபித தேரர் நடத்திவரும் சாகும் வரை (12 ஆம் பக்கம் பார்க்க)

பொதுக்கட்டமைப்புக்கு எதிராக

கடத்த முயன்றனர். தேரருக்கு அருகில் சென்ற இவர்கள் உட்கங்கது உடல்நிலை மோசமாக இருப்பதால் மருத்துவ பரிசோதனைக்காக உங்களை (12 ஆம் பக்கம் பார்க்க)

சந்திரிகாவின் உறுதிமொழியை நிராகரித்தார் சோபித தேரர்!

கொழும்பு - சாகும்வரை உண்ணாவிரதத்தில் ஈடுபட்டிருக்கும் ஜாதிக் ஹைல உறுமய வின் செயலாளரும் நாடாளுமன்ற உறுப்பினருமான ஓமல்பே சோபித தேரர் ஜனாதிபதி சந்திரிகாவின் உறுதி மொழியையும் நிராகரித்துள்ளார். நேற்று அதிகாலை 4 மணியள வில் அமைச்சர் நோகித போகல்வா கமவும் நாடாளுமன்ற உறுப்பினர் விஜயதாஸ் ராஜபக்ஷவும் ஜனாதிபதி யின் பதிவை நேரடியாக மல்வத்தை மகாநாயக்க தேரிடம் சமர்ப்பித்தனர். அதன்பின்னர் மகாநாயக்கரின் உத்தியோகபூர்வ வாசஸ்தலத்தில் பேச்சுவார்த்தையில் ஜாதிக் ஹைல உறுமயவின் நாடாளுமன்ற உறுப்

பினர் அத்துரவியே ரத்னதேரரும் கலந்துகொண்டார். பேச்சுவார்த்தையின் பின்னர் மல்வத்த மகாநாயக்க தேரருடன் ஜனாதிபதியின் தூதர்கள் உண்ணா விரதமிருக்கும் சோபிர தேரரைச் சந்திக்கச் சென்றனர். எனினும் ஜனாதி பதியின் கடிதத்தை நிராகரித்த ஓமல்பே சோபித தேரர் - தனது சாகும்வரை யான உண்ணாவிரதத்தைத் தொடர்வ தாக அறிவித்தார். ஜனாதிபதியின் கடிதத்தில் அடங்கி யுள்ள விடயங்களை தம்மைப் திருப் திப்படுத்தவில்லையென ஜாதிக் ஹைல உறுமயவின் தெரிவித்தனர். இதேவேளை - ஜனாதிபதி அனுப் (12 ஆம் பக்கம் பார்க்க)

பொதுக்கட்டமைப்புக்கு எதிராக ஆர்ப்பாட்டம் நடத்திய பிக்குகள் விரட்டப்பட்டது!



கொழும்பு - பொதுக்கட்டமைப்புக்கு எதிராக கொழும்பில் நேற்று ஆர்ப்பாட்டம் பேரணியில் ஈடுபட்ட பௌத்தபிக்குகள் ஜனாதிபதிமாளிகையை முற்றுகையிட



முற்பட்டபோது - பொலிஸார் கண்ணீர்ப் புகைகுண்டுகளை வீசியும், நீர்ப் பீரங் கீகளைப் பயன்படுத்தி தாக்குதல் நடத்தியும் அவர்களை விரட்டி அடித்தனர். நேற்று பிற்பகல் 2 மணியளவில்

பொறளையிலிருந்து ஊர்வலமாக மருதானை வழியாக கோட்டையை நோக்கி பெளத்த பிக்குகள் புறப்பட்டனர். கோட்டையின் நிலையத்தை நோக்கி (12 ஆம் பக்கம் பார்க்க)


விரைவில் பாதுகாப்பு உடன்பாடு - நடவர் சிங்



கொழும்பு - இந்திய - இலங்கை அரசுகளுக்கிடையில் - பாதுகாப்பு ஒத்துழைப்பு உடன்பாடு தொடர்பான இறுதிக்கட்டப் பேச்சுக்கள் நடைபெற்று வருவதாகவும் - விரைவில் இந்த உடன்பாடு கைச்சாத்திப்பட்டுமென்றும் இந்திய வெளிவிவகார அமைச்சர் நடவர்சிங் தெரிவித்தார். நேற்று முன்தினம் கொழும்பிற்கு வந்த இவர் பல்வேறு தரப்பினருடனும் நடத்திய பேச்சுக்களின் பின்னர் நேற்று செய்தியாளர்களைச் சந்தித்து பேசினார். இதன்போது அவர் மேலும் குறிப்பிட்டதாவது - இலங்கைக்கும் இந்தியாவிற்குமிடையிலான பாதுகாப்பு ஒப்புந்தம் தொடர்பான பேச்சுக்கள் தொடர்ந்து நடைபெற்று வருகின்றன. இந்த ஒப்புந்தம் இரு நாடுகளினதும் பாதுகாப்பு (12 ஆம் பக்கம் பார்க்க)

எப்படியாவது தடுப்போம் - வைகோ

புதுடெல்கி - இந்திய - இலங்கை பாதுகாப்பு உடன்பாடு தொடர்பாக இந்திய வெளி விவகார அமைச்சர் நடவர்சிங் தெரிவித்த கருத்துக்கள் மிகவும் துரதிஷ்டமானவை என்றும் இது மன்மோகன்சிங் அரசாங்கத்தின் அதிகாரபூர்வ கருத்தல்ல எனவும் மறுமலர்ச்சி தி. மு. க. தலைவர் வைகோ தெரிவித்தார். நடவர்சிங்கின் கருத்துத் தொடர் பாக பி. பி. சிக்கு அளித்த பேட்டியிலேயே அவர் இவ்வாறு கூறினார். அவர் தொடர்ந்து கருத்துத் தெரிவிக்கையில் - அப்படியொரு ஒப்புந்தம் ஏற்படுவதாக இருந்தால் கடுமையாக நாங்கள் எதிர்ப்போம். ஒப்புந்தம் கைச்சாத்திப்பட்டுமாட்டாது என்பதில் எனக்கு முழு (12 ஆம் பக்கம் பார்க்க)



மீளக் குடியமர அனுமதிக்கக் கோரி தென்மராட்சியில் இன்று மறியல்!

சாவகச்சேரி கரம்பகம், ஓட்டுவெளி, எழுதுமட்டு வாழ் தெற்கு, எழுதுமட்டுவாழ் வடக்கு, முகமாலை, உசன், கிளாலி ஆகிய பிரதேசங்களைச் சேர்ந்த மக்கள் தமது வீடுகளுக்கு மீளச்செல்ல அனுமதிக்கக் கோரி இன்று அடையாள வீதி மறியற் போராட்டம் ஒன்றை நடத்தவுள்ளனர்.

இந்த அடையாள வீதி மறியல் போராட்டம் இன்று காலை 10 மணி தொடக்கம் 11 மணிவரை மிருசுவில் ரோமன் கத்தோலிக்க பாடசாலை முன்பாக ஏ-9 வீதியில் அமைந்துள்ள காவரண முன்பாக இடம்பெறவுள்ளது.

இந்த மறியல் போராட்டத்தைத் தொடர்ந்து கோரிக்கை மகஜர் ஒன்று உசன் இராணுவ தலைமையக முகாம் பொறுப்புதிகாரியிடம் கையளிக்கப்படவுள்ளது. இந்த மகஜரின் பிரதிகள் சம்பந்தப்பட்ட அதிகாரிகளிடமும் மனித உரிமை ஆணைக்குழுவிடமும் கையளிக்கப்படவுள்ளது.

இதற்குரிய ஒழுங்குகளை தென் மராட்சி பொது அமைப்புகளின் ஒன்றியம் இடம்பெயர்ந்தோர் நலன்புரிச் சங்கம் ஆகியன இணைந்து செய்துள்ளன.

மேலும் இந்தப் போராட்டத்தில்

நாடாளுமன்ற உறுப்பினர் நடராஜா ரவிராஜ் கலந்துகொள்ளவுள்ளார்.

இதேவேளை தமிழ்த் தேசியக் கூட்டமைப்பின் யாழ் மாவட்ட நாடாளுமன்ற உறுப்பினர்கள் அனைவரையும் இந்தப் போராட்டத்தில் கலந்து கொள்ளுமாறு கோரிக்கை விடுக்கப்பட்டுள்ளது.

அத்துடன் இந்தப் போராட்டத்தில் சம்பந்தப்பட்ட பிரதேச மக்கள் மட்டுமின்றி அனைத்துப் பிரதேச மக்களையும் கலந்துகொண்டு ஒத்துழைப்புக்கு மாறு கேட்டுக்கொள்ளப்பட்டுள்ளது.

வீதி திருத்தும் பணி இடைநிறுத்தம்!

சாவகச்சேரி கைதடி கிழக்கு - ஊற்றல் மயான வீதியில் சுமார் 300 மீற்றர் வரையிலான வீதியே புனரமைப்பதற்கு அனுமதி வழங்கப்பட்டமைக்கு அந்தப் பகுதியிலுள்ள மக்கள் எதிர்ப்புத் தெரிவித்ததையடுத்து மேற்படி வீதி புனரமைக்கும் பணி ஸ்தம்பிதம் அடைந்துள்ளது.

ஊற்றல் மயான வீதியில் சுமார் 300 மீற்றர் வரையிலான வீதியை புனரமைப்பதற்கு அனைத்து ஏற்பாடுகளும் பூர்த்தியடைந்த நிலையில் அந்தப் பகுதி மக்கள் சிலர் மேற்படி

வீதி முழுவதையும் புனரமைக்கும் மாறு கோரிக்கை விடுப்பதுடன், சுமார் 300 மீற்றர் வரையான வீதியை மட்டும் புனரமைப்பதற்கு எதிர்ப்புத் தெரிவிக்கின்றனர்.

இதற்கமைய மேற்படி வீதியை 300 மீற்றர் வரை புனரமைப்பதற்கான அனுமதியும், அதற்கான நிதியுமே கிடைத்திருப்பதாகவும் தொடர்ந்து நிதி கிடைக்கும் படத்தில் மேற்படி வீதியிலுள்ள புனரமைக்க வேண்டிய மற்றைய பகுதிகளை தாம் புனரமைப்பதாகவும் அதிகாரிகள் தெரிவித்துள்ளனர்.

சிறு விளம்பரம்

வாடகைக்கு

மணித்தியாலம் மற்றும் நாளாந்த வாடகைக்கு இருபாலாருக்கும் மோட்டார் சைக்கிள், மோட்டார் கார் வாடகைக்கு வழங்கப்படும். அத்துடன் குளி ரூட்டப்பட்ட திருமணக்காரும் பெற்றுக் கொள்ளலாம். தொடர்பு 360/10 பிரதான வீதி (புத்தியன் சந்திக்கு அருகில்) யாழ்ப்பாணம். 0777 - 593722, 0776 - 991899 (1157)

மாதந்த வலினை அடர்ப்பையில்

சகலவிதமான வீட்டு பாவனைப் பொருட்கள், மின்சார உபகரணங்கள், மோட்டார் சைக்கிள் என்பன மாதாந்த கட்டுப்பண முறையில் பெற்றுக் கொள்ளலாம். தொடர்புகளுக்கு 360/5 பிரதான வீதி (புத்தியன் சந்திக்கு அருகில்) யாழ்ப்பாணம். 0777 - 593722, 0777 - 738146 (1158)

நாகம்ஸ் சனிராணி

ரஷின்கார், நயந்தாரா, பிரபு, ஜோதிகா, வடிவேல், நாசர் நடிப்பில் 57 ஆவது நாள்

சந்திரமுகி

13 ஆம் திகதி முதல் **ஜித்தன்**

காட்சி நேரம் :- (4.05) 11.00, 3.00, 7.00,

ஒத்திவைப்பு வருடாந்த மஹோற்சவம்

யாழ்ப்பாணம் யாழ். கல்வி வலையத்தால் யாழ். மத்திய கல்லூரியில் நாளை நடத்தவிருந்த பாடசாலை மட்ட சேவைக்காண்பயிற்சி நெறி பிற்போட்பட்டிருப்பதாகவும் - இந்தப் பயிற்சிநெறி அடுத்த குடியிற்றுக்கிழமை (19.06.2005) நடைபெறும் என்றும் அதிபர் இராசதுரை அறிவித்துள்ளார்.

கொக்குவில்-நந்தாணில் கற்புலத்து மனோன்மணி அம்பாள் ஆலய வருடாந்த மஹோற்சவம் நாளை கொடியேற்றத்துடன் ஆரம்பமாகித் தொடர்ந்து பத்த தினங்கள் திருவிழாக்கள் இடம்பெற்று எதிர்வரும் 21ஆம் திகதி தேர்த்திருவிழாவும் மறுநாள் தீர்த்தோற்சவமும் இடம்பெறும்.

நகர அபிவிருத்தி கலந்துரையாடல்

சாவகச்சேரி நகரசபை அபிவிருத்தி தொடர்பான கலந்துரையாடல் நாளை பிற்பகல் 3 மணிக்கு சாவகச்சேரி நகரசபை மண்டபத்தில் இடம்பெறவுள்ளது. இதில் நிவாரணம் மற்றும் புனர்வாழ்வு நல்லிணக்க அமைச்சின் சிரேஷ்ட ஆலோசகர் என். சிவதாசன் மற்றும் அரச அதிபர் ஆகியோர் கலந்துகொள்ளவுள்ளனர். (29)

தொல்புரம் வழக்கம்பரை முத்து மாரி அம்மன் ஆலய வருடாந்த மஹோற்சவம் நாளை முற்பகல் 11 மணிக்கு கொடியேற்றத்துடன் ஆரம்பமாகித் தொடர்ந்து 12 தினங்கள் திருவிழாக்கள் இடம்பெற்று எதிர்வரும் 21 ஆம் திகதி செவ்வாய் 11 மணிக்கு தேர்த்திரு விழாவும் மறுநாள் காலை தீர்த்த திருவிழாவும் இடம்பெறவுள்ளது.

சிறுகதைத் தொகுதி நூல் வெளியீடு!

நெல்லியடி பொன் சுந்தன் எழுதிய வெளிச் சம் தேடும் விளக்குகள் சிறுகதைத் தொகுதி நூல் வெளியீட்டு விழா நாளை பிற்பகல் 3 மணிக்கு நெல்லியடி முருகன் திருமணமண்டபத்தில் கரவெட்டி பிரதேச செயலர் சி. சத்தியசீவன் தலைமையில் நடைபெறவுள்ளது.

இந்த நிகழ்விற்கு யாழ். மாவட்ட அரசாங்க அதிபர் க.கணேஸ் பிரதம விருந்தினராகக் கலந்துகொள்கிறார்.

மனோகரா யாழ்ப்பாணம்

இன்று முதல் ஸ்ரீகாந்த், கோபிகா, விவேக் நடித்த

கிணை கிணை

காட்சி நேரம் : (4.05) 10.30, 2.30, 6.30, 9.30

நிறைஞ்சனாஸ் சங்கராண

அர்ஜன், ரீமசென், வடிவேலு, பிரகாஷ்ராஜ் நடித்த

கர்

பஸ் போக்குவரத்துப்பாதை இலை 782 - காரைநகர் / 787 மாதகல்

காட்சிகள் : 11.00, 2.45, 6.00 (4.05)

ராஜா யாழ்ப்பாணம்

லேடி சம்பஸ்ராள் விஜயசாந்தி லக்ஷ்மி, சஜாதா, நழில்கள்ரவி நடித்த

சூர்யா

ஆக்ஷன் படம்

பு.நே. 10.30, 2.30, 6.30, 9.30

நூல் வெளியீட்டு விழா அழைப்பு

கவிஞர் 'சூரியநிலா' அவர்களின் (ஆ.ஜென்சன் ரொனால்ட்) **சூரியக் குளியல்** (கவிதை நூல்)

நூல் வெளியீட்டு விழா இன்று (11.06.2005) சனிக்கிழமை பிற்பகல் 2.30 மணிக்கு யாழ். பிரதான வீதி மறைக்கல்வி நடுநிலையத்தில் நடைபெறும்

அன்பர்கள், நண்பர்கள் கலை ஆர்வலர்கள் அனைவரையும் இந்நூல் வெளியீட்டு விழாவில் கலந்துகொள்ளுமாறு அன்புடன் அழைக்கின்றோம்.

T.P.0776160302 (1195) அன்சன் கலையகம் - உசன், மிருசுவில்

நாடுகூலி யாழ்ப்பாணம் (தமிழ், ஸ்பெல், டி.டி)

4 ஆவது வெற்றி வரலாக உங்கள் பிரகாஷ்ராஜ், நவதீப், தேசா ஜெயராம், ஸமிதா மற்றும் பலர் நடித்த **புத்திரம் புத்திரமல்லம்**

THE DAY AFTER TOMORROW

நாளை மறுநாள் (தமிழாக்கம்) சனாமி போன்ற அழிவுகளை விபரீதமும்

காட்சிகள் 10.30, 2.30, 6.30, 9.30

Immediate Vacancies

german agro action

The Tsunami Project, Tsunami Office, Sewa Lanka Foundation is inviting applications from interested eligible candidates who meet the qualification appended below for the following positions in the Tsunami affected areas of Vadamaradchi North, Maruthankerny and Mullaitivu financed by the German Agro Action (G.A.A) The Project will undertake the rehabilitation and reconstruction of infrastructures damaged by Tsunami.

1. Project Engineer (Civil Engineer) - Position - 01 No
B.Sc Engineering (Civil) and membership of a recognized professional Institution or equivalent with more than 5 Years post qualifying experiences in the capacities of Project Engineer, Site manager or Site Engineer of a Building & Road construction Project.
2. Superintendent of Civil works - Positions - 03 Nos
N.D.T or HNDE in Civil Engineering from recognized Institute or University of Moratuwa of Hardy Institute or equivalent with minimum five years experience in Buildings and Road construction Project.
3. Civil work Supervisors - Positions - 06 Nos
N.C.T or Equivalent with more than three years experiences in Building works Remuneration packages are negotiable and commensurate with qualification, experiences and ability to produce results.

If you wish to accept this challenging opportunity please fax or mail your resume with the copies of your Curriculum Vitae before 25th June 2005.

Project Director,
Tsunami Project,
Tsunami Office,
G.A.A / Sewa Lanka Foundation,
Thirunagar,
Kilinochchi

Fax No : 021 228 3957

திடீர்ப்பு விழா சினைப்பு C.B. கணனி கல்வி நிறுவகம்

காலம்: 2005.06.12 ஞாயிற்றுக்கிழமை பகல் 9.30 மணி

திடீர்ப்பு விழா நிகழ்விடம்: C.B. கணனி கல்வி நிறுவகம் புகையிரத வீதி - கோண்டாவில்

கூட்ட நிகழ்விடம்: கூட்ட மண்டபம்

இந்து மகாவித்தியாலம் - கோண்டாவில்

ஆசிரியர்: ஸ்ரீலலித் சோமல்கந்த தேசிக ஞானசம்பந்த பரமாச்சாரிய சுவாமிகள்

வாந்தோர் பெயர்: பேராசிரியர் சு.மோகனதாஸ் (உபவேந்தர் - யாழ். பல்கலைக்கழகம்)

பிரதம விருந்தினர்கள்: உயர்திரு.சி.இளம்பரிதி (அரசியந்துறைப் பொறுப்பாளர் - யாழ்.மாவட்டம்) மாவை.சேனாதிராசா (நாடாளுமன்ற உறுப்பினர்) உயர்திரு.ரி.இராஜரட்சணம் (பணிப்பாளர் - உயர்தொழில்நுட்ப நிறுவகம்) உயர்திரு.க.தேவராஜா (பீடாதிபதி - வணிக முகாமைத்துறை யாழ்.பல்கலைக்கழகம்) உயர்திரு.பொ.கமலநாதன் அதிபர் - கொக்குவில் இந்துக் கல்லூரி)

சிறப்பு விருந்தினர்கள்: உயர்திரு.சி.சிவமகாராசா (முன்னாள் நாடாளுமன்ற உறுப்பினர்) உயர்திரு.ந.கண்ணன் (தலைவர் - சர்வதேச தமிழீழ மாணவர் பேரவை) உயர்திரு.கோ.சி.வேலாயுதம் (முன்னாள் கல்விப் பணிப்பாளர்) உயர்திரு.S.V.மகேந்திரன் (உபஅதிபர் - யாழ்.கொக்குவில் இந்துக் கல்லூரி) செல்வி பா. மார்க்கண்டு (முன்னாள் அதிபர் - யா/கோண்டாவில் இந்து மகாவித்தியாலம்) உயர்திரு.V.அருளானந்தம் (முகாமைப்பாளர் - தேசிய சேமிப்பு வங்கி சன்னாகம்) உயர்திரு.S.சிவலிங்கம் (முகாமைப் பணிப்பாளர் - S.T.P. கணனி நிறுவகம்) உயர்திரு.மயில்வாகனம் (தலைவர் - சமூக முன்னேற்றக் கழகங்களின் சமாசம்)

அன்புடையீர்!
மேற்படி கிறிஸ்துமசு கலந்து ஆசுவலுங்க கிறிஸ்துமசுமறு தங்களை அன்புடன் அழைக்கின்றோம்.
கிவலண்ணம் கங்கள் நல்லரவை நாடி நிற்கும்

C.B. கணனி கல்வி நிறுவகம்
புகையிரத வீதி
கோண்டாவில்
T.P.021-4590291 (1193) K.R.சுமார் பணிப்பாளர்.

எத்தகைய விளைவுகள் ஏற்பட்டாலும் பொதுக்கட்டமைப்பை உருவாக்குவேன்

ஜனாதிபதி சந்திரிகா தெரிவிப்பு

கொழும்பு - எந்தவிளைவு ஏற்பட்டாலும், சனாமி நிவாரண சபையை அமைப்பதற்குத் தான் தீர்மானித்துள்ளதாக ஜனாதிபதி சந்திரிகா பண்டார நாயக்க குமாரதுங்க தெரிவித்தார்.

அரசாங்கத் தரப்பில் உள்ள முஸ்லிம் அரசியல் கட்சிகளின் நாடாளுமன்ற உறுப்பினர்களை நேற்று முன்தினம் ஜனாதிபதி மாளிகையில் இடம்பெற்ற கலந்துரையாடலிலேயே ஜனாதிபதி இவ்வாறு தெரிவித்தார்.

அங்கு தொடர்ந்து பேசிய ஜனாதிபதி சந்திரிகா - நாட்டின் முன்னேற்றத்துக்காக இதில் கையொப்பமிட்டு விட்டு, இளைப்பாறிச் செல்வதற்கு ஆயத்தமாக இருக்கிறேன்.

சனாமி நிவாரண சபை நிறுவப்பட்டாலும் ஜே.வி.பி. அரசிலிருந்து விலகிக் கொள்ளாது. ஆகக் கூடியது அவர்கள் அமைச்சுப் பதவிகளில் இருந்து விலகலாம்.

தமிழீழ விடுதலைப் புலிகளோடு அதிகாரத்தைப் பங்கிடுவதற்காக இது மிகவும் குறைந்த

அளவிலான வேலைத் திட்டம். இதனை மேலும் திருத்தி ஆகக் குறைந்த மட்டத்தில் கொண்டு வரமுடியாது. ஆகையால் சனாமி நிவாரண சபையில் கையொப்பம் இடுவதற்கு தீர்மானித்துள்ளேன் எனத் தெரிவித்தார்.

இந்தக் கலந்துரையாடலில் பங்கேற்ற அரசாங்கக் கட்சி முஸ்லிம் நாடாளுமன்ற உறுப்பினர்கள் சனாமி நிவாரண சபையின் பிரதேச குழுக்களில் விடுதலைப் புலிகள் இயக்கத்துக்கு வழங்குகின்ற பிரதிநிதித்துவத்துக்குச் சமனான பிரதிநிதித்துவம் முஸ்லிம் மக்களுக்கு வழங்கவேண்டுமென்றும், கட்டமைப்பு அமைக்கப்படும் போது முஸ்லிம் மக்களின் பிரதிநிதி ஒருவரும் ஒப்பமிடவேண்டும் என்ற கோரிக்கையை முன் வைத்தனர்.

இது விடயமாகத் விடுதலைப் புலிகளுடன் கலந்துரையாடுவதாக ஜனாதிபதி தெரிவித்துள்ளார் எனத் தெரியவருகிறது. ஜனாதிபதி மாளிகையில் இடம்பெற்ற இந்தக் கலந்துரையாடலில் அமைச்சர்களான பேரியல் அஷ்ரப், ஏ.எச்.எம்.பெளசி,



அமைச்சரவை அந்தஸ்தில்லாத அமைச்சர்களான காசிம் எம். மஜீத், ரிசாட் பதியுதீன், அமீர் அலி, பிரதி அமைச்சர்களான ஹுசேயின் பைலா, அன்வர் இஸ்மாயில் ஆகியோர் உட்பட அரசியல் கட்சியில் அங்கம் வகிக்கும் முஸ்லிம் நாடாளுமன்ற உறுப்பினர்கள் கலந்துகொண்டனர்.

சனாமி நிவாரண சபை அமைப்பதன்மூலம் மக்களின் தேவைகளை நிறைவேற்ற முடியும் கும்புகமுவே வஜிரதேரர் தெரிவிப்பு

கொழும்பு - சனாமியால் பாதிக்கப்பட்ட வடக்கு - கிழக்கு மக்களுக்கு ஓரளவு நிவாரணங்களையாவது வழங்காமல், அவர்களது நல் லெண்ணத்தை வென்று, சமாதானத் திட்டத்தை முன்னெடுக்க முடியாதென கும்புகமுவே வஜிரதேரர் தெரிவித்தார்.

ஒருவருட்காலத்துக்கு சனாமி நிவாரணசபையை அமைத்தால், அந்த மக்களின் தேவைகளை நிறைவேற்ற சந்தர்ப்பம் கிட்டும்.

நாம் யுத்தத்தால் பாதிக்கப்பட்டவர்கள். எனவே அதனை முடிவுக்குக் கொண்டுவர நடவடிக்கைகள் மேற்கொள்ளப்படவேண்டும். சமாதானத்துக்காக முழுநாடும் ஏங்கித் தவிக்கிறது.

வடபகுதி மக்களுக்கு நிவாரணங்களை வழங்கி, எமது நேர்மையை ஓரளவேனும் வெளிப்படுத்தாவிடின், அனைத்து விடயங்களுக்கும் தடை ஏற்படும்.

வடபகுதி மக்களின் உள்ளங்களை வென்றெடுக்காமல், சமாதான நடவடிக்கைகளை முன்னெடுக்கமுடியாது. இவ்வாறான எதிர்ப்புகளைத் தெரிவிப்பதன்மூலம், நாம் தமிழ் மக்களிடமிருந்து மேலும் அந்நியப்பட்டுச் செல்கின்றோம்.

எமது உள்ளங்களில் ஏற்படும் பொறாமை, குரோதம் போன்றவற்றால் பிரச்சினைகளைத் தீர்க்கமுடியாது.

மீண்டும் யுத்தம் புரியக் கூடிய நிலையில் நாம் இல்லை. இவ்வாறான முரண்பாடுகள் யுத்தத்துக்கே இட்டுச்செல்லுமென அவர் மேலும் தெரிவித்தார். (தே)

துரோககும்பல்களுக்கு சில முஸ்லிம்கள் துணைபோகின்றமை கவலைக்குரியது!

முஸ்லிம்பிரதிநிதிகளிடம் புலிகள்

கொழும்பு - தமிழ்-முஸ்லிம் மக்களிடையே ஏற்படும் எந்தவிதமான பிரச்சனைகளாக இருந்தாலும்



அவை உடனடியாகத் தீர்த்து வைக்கப்பட வேண்டும் என்பதில் எமது தேசியத்தலைவர் உறுதியாக இருக்கிறார் என மட்டு - அம்பாறை மாவட்ட துணை அரசியல் துறைப் பொறுப்பாளர் தயாமோகன் தெரிவித்தார்.

கல்குடா தொகுதி தமிழ் - முஸ்லிம் விவசாயிகளின் காணி தொடர்பாக ஆராய்வதற்கு கரடியனாறு மகாவித்தியாலய மண்டபத்தில் நடைபெற்ற

சந்திப்பொன்றின்போதே அவர் இவ்வாறு குறிப்பிட்டார். கல்குடா தொகுதி முஸ்லிம் பள்ளி வாசல்கள் சம்மேளனப் பிரதிநிதிகளும், விவசாயிகளும் இந்தச் சந்திப்பில் கலந்துகொண்டனர்.

இந்தச்சந்திப்பில் தயாமோகன் மேலும் கூறுகையில் -

எமது மாவட்டத்தில் எமது உறுப்பினர்கள் பேரினவாதிகளின் சதிமுயற்சியில் வஞ்சகமான முறையில், தேசத்துரோகக் கும்பல்களின் தாக்குதலுக்கு இலக்காகியுள்ளனர். இதற்கு சில இடங்களில் முஸ்லிம்களும் துணை போயிருப்பது எமக்கு கவலையைத் தருகிறது.

இப்படியான துரோகச் செயல்களில் யார் ஈடுபட்டாலும், அவர்களை இனங்காண நாம் தவறமாட்டோம். தவறு செய்ய வர்கள் யாராக இருந்தாலும் தண்டிக்கப்படுவார்கள்.

கல்குடா தொகுதியில் முஸ்லிம்கள் எந்த விதமான அச்சமுமின்றி, தங்களுக்குரிய காணிகளில் வழமையான விவசாய

செய்கையில் ஈடபடமுடியும். தமிழ்-முஸ்லிம் மக்களிடையே ஏற்படும் எவ்விதமான பிரச்சினையாக இருந்தாலும் அது உடனடியாகத் தீர்த்து வைக்கப்பட வேண்டும் என்பதில் எமது தேசியத் தலைவர் உறுதியுடன் இருக்கிறார்.

காணிகள் யாருக்குச் சொந்தமோ அது அவர்களைச் சென்றடையவேண்டும் என்பதில் நாம் உறுதியாக இருக்கிறோம். கல்கிசைப் பகுதியில் வாழ்ந்த முஸ்லிம்களைத் தற்போதைய சூழ்நிலையில் மீள்குடியமர்த்துவது நடைமுறைக்கு சாத்தியமானது அல்ல என்பதால், விரைவில் அதற்குரிய வாய்ப்பு ஏற்படுத்தித் தரப்படும் என்று அவர் தெரிவித்தார்.

விடுதலைப்புலிகளின் மட்டக்களப்பு - அம்பாறை மாவட்ட துணைத் தளபதி பிரபா, பொருண்மிய துறைப் பொறுப்பாளர் ஈழவன் ஆகியோரும் இந்தச் சந்திப்பில் கலந்துகொண்டனர்.

அரசாங்கத்தின் நிலைப்பாட்டால் நாட்டில் நிச்சயமற்ற சூழல்! ஜ.தே.க. குற்றச்சாட்டு

கொழும்பு - ஐக்கிய மக்கள் சுதந்திர முன்னணி அரசாங்கம் - பொதுக் கட்டமைப்பு குறித்தோ, அதன் தன்மைகள் குறித்தோ உறுதியான நிலைக்கு வராததால் நாட்டில் நிச்சயமற்ற நிலை ஒன்று தோன்றியுள்ளதாக ஐக்கிய தேசியக் கட்சி குற்றம் சாட்டியுள்ளது. எனவே, பொதுக் கட்டமைப்பு குறித்து முடிவு ஒன்றுக்கு வந்து அதனை மக்களுக்கு வெளிப்படுத்த வேண்டும் என்று அந்தக் கட்சி கேட்டுக் கொண்டுள்ளது.

இந்த விடயம் குறித்து நேற்றுமுன்தினம் கொழும்பில் நடைபெற்ற ஊடகவியலாளர் சந்திப்பில் நாடாளுமன்ற உறுப்பினர் திஸ்ஸ அத்தநாயக்க கருத்துத் தெரிவிக்கையில் -

தற்போது ஆளும் கூட்டணியினர் தமக்குள் ஒருவரை ஒருவர் குற்றம் சாட்டுகின்றனர். ஜே.வி.பி. தம்மிடமுள்ள நான்கு அமைச்சுக்கள் மாத்திரமே முறையாகச் செயற்படுகிறது எனக் கூறுகிறது. அப்படியாயின் ஜனாதிபதி இதற்கு பொறுப்புக் கூறவேண்டும்.

மிகுதி உள்ள அமைச்சுக்களில் என்ன நடைபெறுகின்றது? தற்போது ஜே.வி.பியின் கீழ் உள்ள நான்கு அமைச்சுக்களும் அடைந்துள்ள முன்னேற்றம் என்ன?

உதாரணமாக - நெல்லுக்காக நிர்ணயிக்கப்பட்ட விலையை ஜே.வி.பி. வைத்திருக்கும் விவசாய அமைச்சினாலேயே நிர்ணயிக்க முடியாது போயுள்ளது. நாம் ஒருவரையும் காட்டிக் கொடுக்க மாட்டோம். இந்த நாட்டு மக்களுக்காக, அவர்களுக்காக இந்த நாட்டில் வாழ்ந்து மடிவோம். ஐக்கிய தேசியக் கட்சி நாட்டில் கரிசனை கொண்டுள்ளது எனக் கூறவிரும்புகிறேன் என அவர் மேலும் தெரிவித்தார்.

அமைதியை உருவாக்குவது குறித்து கொழும்பில் ஐந்துநாள் கருத்தரங்கு!

கொழும்பு - சமாதானத்தையும், அமைதியையும் பேணும் வகையில் நடவடிக்கைகளை எடுப்பது தொடர்பாக இராணுவ அதிகாரிகளும், பொதுமக்களும் இணந்து ஐந்து நாள் கருத்தரங்கொன்றை நடத்தவுள்ளனர்.

இந்தக் கருத்தரங்கினை அமெரிக்க பசுபிக்கிராந்திய ஆணைப்பீடம் மற்றும் இலங்கை இராணுவமும் இணைந்து

நடத்தவுள்ளது. குக்குலேகம என்ற இடத்திலுள்ள அமைதிக்கான ஆதரவு இயக்க பயிற்சி நிலையத்தில் இந்தக் கருத்தரங்கு நேற்று ஆரம்பிக்கப்பட்டுள்ளது.

அமெரிக்கத் தூதரகத்தின் முதன்மைப் பிரதி உத்தியோகத்தர் ஜேம்ஸ் அஜ்விஜில் பிரதம விருந்தினராக இந்தக் கருத்தரங்கில் கலந்து கொண்டார்.

அத்துடன், 22 நாடுகளின்

பிரதிநிதிகளும் கருத்தரங்கில் கலந்து கொண்டனர். கனடா, அவுஸ்திரேலியா, சுவீடன், மலேஷியா, அமெரிக்கா ஆகிய நாடுகளின் நிபுணர்கள் இந்தக் கருத்தரங்கிற்கு உதவுகின்றனர்.

இந்தக் கருத்தரங்கின் முக்கிய விடயங்களாக அமைதிக்கு ஆதரவான வேலைகளின் பொருட்டு பாதுகாப்பளித்தல், பயிற்சி முறை தராதரங்களை உயர்த்து தல் போன்றவை அமைந்துள்ளன.

வேலையே ஈரத்தில் சூதாடிய 19 பேர் வேலையே இடைநீறுக்கும்!

சுகாதார அமைச்சர் நடவடிக்கை

கொழும்பு - வேலைநேரம் முடிவடைவதற்கு முன் வரவுப் புத்தகத்தில் வேலைநேரம் முடிவடைந்து விட்டதாக முன்கூட்டியே

நேரத்தைப் பதிவுசெய்துவிட்டு சூதாட்டத்தில் ஈடுபட்டிருந்த கொழும்பு தேசிய வைத்திய சாலை ஊழியர் 19 பேர் தற்காலிகமாக வேலையிலிருந்து நிறுத்தப்பட்டுள்ளனர்.

சுகாதார அமைச்சின் திடீர் சோதனைப் பிரிவினரால் நடத்தப்பட்ட சோதனையில் சூதாட்டத்தில் ஈடுபட்டிருந்த ஊழியர்கள் கண்டுபிடிக்கப்பட்டதாக சுகாதார அமைச்சின் அறிக்கையில் தெரிவிக்கப்பட்டுள்ளது.

இதேவேளை கொழும்பு தேசிய வைத்தியசாலை நிர்வாகத்தின் ஒருபகுதியை சுகா

தார அமைச்சு பொறுப்பேற்றுள்ளதாக கடந்த புதன்கிழமை நடைபெற்ற வைப்பம் ஒன்றில் உரையாற்றிய சுகாதார அமைச்சர் நிமல் சிறிபால டி சில்வா தெரிவித்தார்.

வைத்தியசாலைப் பணிப்பாளர் ஒருவரால் மட்டும் நிர்வாக நடவடிக்கைகளை மேற்கொள்ள முடியாததால், இந்த நடவடிக்கை எடுக்கப்பட்டுள்ளதாகத் தெரிவித்தார்.

தாதியர்களுக்கு நிலவும் தட்டுப்பாடுகளை நிவர்த்தி செய்யும்வகையில், புதிதாக 15 ஆயிரம் பேரை வேலைக்குச் சேர்த்துக்கொள்ளப்பட இருப்பதாகவும் சுகாதார அமைச்சர் மேலும் தெரிவித்தார்.

தேசிய சங்க அமைப்புகள் இணைந்து ஆர்ப்பாட்ட ஊர்வலம் நடத்த ஏற்பாடு விமல் வீரவன்சு தெரிவிப்பு

கொழும்பு - சனாமி நிவாரண சபைக்கெதிராக தேசிய மாநாடொன்றை நடத்தவுள்ளதாக, தேசப்பற்றுள்ள தேசிய இயக்கம் நேற்றுமுன்தினம் கொழும்பில் நடத்திய ஊடகவியலாளர் மாநாட்டில் தெரிவித்துள்ளது.


இந்த மாநாட்டில் இந்த இயக்கத்தின் இணைத்தலைவர்களில் ஒருவரான விமல் வீரவன்சு உட்பட பலர் கலந்து கொண்டனர். அவர் அங்கு மேலும் உரையாற்றுகையில் - பொதுக்கட்டமைப்பு ஏற்படுத்தப்படுவதற்கான முயற்சிகளுக்கு எதிர்வரும் செவ்வாய்க் கிழமை தேசப்பற்றுள்ள தேசிய இயக்கத்தில் அங்கம் வகிக்கும் சுமார் 42 அமைப்புகள் இணைந்து கொழும்பில் பாரிய ஆர்ப்பாட்ட ஊர்வலமொன்றை நடத்தவுள்ளதாகத் தெரிவித்தார்.

சனாமி நிவாரண சபையை விடுதலைப் புலிகள் தமக்கு சாதகமாகப் பயன்படுத்திக் கொள்ளமாட்டார்கள் என்பதற்கான உத்தரவாதம் எதுவும் கிடையாதெனவும் அவர் தெரிவித்தார். (தே)



உலகக் கிண்ணப் போட்டிக்கான அணியை தெரிவு செய்யும் முயற்சியில் இந்திய பயிற்சியாளர் சப்பல் தீவிரம்!

மும்பை
2007 உலகக் கிண்ணப் போட்டிக்கான இந்திய கிரிக்கெட் அணியை தெரிவு செய்வதில் பயிற்சியாளர் கிரேக் சப்பல் தீவிரம் காட்டி வருகிறார். இதனால் தன் திட்டங்களை ஒவ்வொன்றாகச் செயற்படுத்தும் வேலையில் சப்பல் தீவிரமாக இறங்கிவிட்டார். இந்திய அணி வீரர்களின் திறமையைப் பரிசீலித்து மதிப்பீடு செய்து வருகிறார்.



பாதிப்புக்குள்ளாகி இருந்த போதிலும் அவருடைய ஆட்டத்தின், பழகும் தன்மை ஆகியவற்றை வைத்து அவருக்கு 20க்கு 15.5 புள்ளிகளை சப்பல் கொடுத்திருக்கிறார். 2007ஆம் ஆண்டு உலகக் கிண்ணப் போட்டி வரை டெண்டுல்கரை பயன்படுத்திக்கொள்ளவேண்டுமென்பதிலும் சப்பல் உறுதியாக உள்ளார்.

அவருடைய கணிப்புப்படி முதலிடத்தில் இருப்பவர் வீரேந்தர் ஷேவாக் ஆவார். அவருக்கு கப்டன் பதவிக்குரிய எல்லாதகுதிகளும் இருப்பதாக சப்பல் கருதுகிறார். அவரையும் சேர்த்து 19 வீரர்களின் பட்டியலைத் தயாரித்து அவர்களுடைய துடுப்பாட்டத்தின், பந்துவீச்சுத் திறன், உடற்குதி ஆகியவை பற்றி சப்பல் மதிப்பீடு தயாரித்து வருகிறார்.

ஒவ்வொரு வீரருக்கும் மொத்தம் 20 புள்ளிகள் என்று வைத்து, அதில் ஒவ்வொருவருக்கும் இத்தனை புள்ளிகள் என்று வழங்கி, அதன் மூலம் வீரர்களை எடை போட்டு சப்பல் சீர்தூக்கிப் பார்த்துக் கொண்டிருக்கிறார். டெண்டுல்கர் உடல் ரீதியாக

பல் இருப்பதாகக் கூறப்படுகிறது. ஆனால் வேகப்பந்து வீச்சாளர் நெஹ்ராவை அணியிலிருந்து கழட்டிவிட சப்பல் திட்டமிட்டிருப்பதாகவும் சொல்லப்படுகிறது. நெஹ்ரா காலில் காயமடைந்து சிகிச்சை பெற்று வருகிறார். அவருக்கு சப்பலின் மதிப்பீட்டின்படி 5 புள்ளிகள் மட்டுமே கிடைத்திருக்கின்றன. முதல் கட்டமாக இந்த வீரர்களை பற்றி மட்டுமே தன் கணிப்பை சப்பல் முடித்துள்ளார். இன்னும் கங்குலி, ராவிட் உட்பட மொத்தம் 19 வீரர்களை பற்றி அவர் மதிப்பீடு தயாரித்து வருகிறார்.

அவுஸ்ரேலிய கிரிக்கெட் அணி பங்களாதேஷுக்கு பயணம்!

டாக்கா
டெஸ்ட் மற்றும் ஒருநாள் தொடரில் பங்கேற்பதற்காக அவுஸ்ரேலிய அணி, பங்களாதேஷுக்கு பயணம் மேற்கொள்ளவுள்ளது. உலக சம்பியன் அவுஸ்ரேலியா அடுத்த ஆண்டு பங்களாதேஷுக்கு சுற்றுப்பயணம் மேற்கொள்கிறது. இதில் இரண்டு டெஸ்ட் மற்றும் மூன்று ஒருநாள் போட்டிகளில் பங்கேற்கிறது. முதல் டெஸ்ட் ஏப்ரல் 9ஆம் திகதி டாக்காவில் தொடங்குகிறது. முன்னதாக 2003இல் பங்களாதேஷ் அணி, அவுஸ்ரேலிய பயணம் சென்றபோது டெஸ்ட், ஒருநாள் இரண்டு தொடர்களிலும் தோல்வியைத் தழுவினது. 2000ஆம் ஆண்டில் டெஸ்ட் அந்தஸ்து பெற்ற பங்களாதேஷ் அணி 38 போட்டிகளில் விளையாடி 33இல் தோல்வி அடைந்துள்ளது.

கடந்த ஆண்டு சிம்பாப்வேக்கு எதிராக ஒரே ஒரு டெஸ்டை வென்றது. மற்ற நான்கு போட்டிகள் சமனிலையில் முடிந்துள்ளன. கடைசியாக இங்கிலாந்துக்கு எதிராகவும் இரண்டு டெஸ்ட்டில் படுதோல்வி அடைந்துள்ளது.

திகதி	போட்டி	இடம்
ஏப்ரல் 09	முதல் டெஸ்ட்	டாக்கா
ஏப்ரல் 16	2ஆவது டெஸ்ட்	சிட்டகொங்
ஏப்ரல் 23	முதல் ஒருநாள்	சிட்டகொங்
ஏப்ரல் 26	2ஆவது ஒருநாள்	டாக்கா
ஏப்ரல் 28	3ஆவது ஒருநாள்	டாக்கா

உலகக் கிண்ண உதைபந்தாட்டம் தகுதிச் சுற்று ஆட்டத்தில் பிரேசில் அணி தோல்வி!



புவனஸ் அயர்ஸ்
ஜேர்மனியில் அடுத்த ஆண்டு நடைபெறும் உலகக் கிண்ண உதைபந்தாட்டப் போட்டியில் விளையாடும் வாய்ப்பை ஆஜென்ரீனா பெற்றுள்ளது. தென் அமெரிக்காவிலிருந்து 10 நாடுகள் உலகக் கிண்ணப் போட்டியில் விளையாடவுள்ளன. அதற்கான தகுதிச் சுற்று ஆட்டங்கள் அந்தக் கண்டத்தில் பல்வேறு இடங்களில் நடைபெற்று வருகின்றன. பல்வேறு நாட்டு அணிகள் பங்கேற்றன. புதன்கிழமை நடைபெற்ற ஆட்டத்தில் வலுவான ஆஜென்ரீன பிரேசில் நாடுகள் பலப்பரிச்சை நடத்தின. அதில் ஆஜென்ரீனா 3-1 என்ற கோல் கணக்கில் தனது பரம வையரியான பிரேசிலைத் தோற்கடித்து

புள்ளிப் பட்டியலில் முதலிடம் பெற்றது. அந்த அணியின் ஹெர்னான் கிரேஸ்போ 3 மற்றும் 10ஆவது நிமிடங்களில் அடுத்தடுத்து கோல்களை அடித்து ஆஜென்ரீனாவை 2-0 என முன்னிலைப்படுத்தினார். 18ஆவது நிமிடத்தில் ஜுவன் ரோமன் ரிகுலெம் மற்றொரு கோலை அடித்தார். 71ஆவது நிமிடத்தில் ரோப்ர்டோ கார்லொஸ் அடித்த கோல் பிரேசில் அணிக்கு ஆறுதலாக மட்டுமே அமைந்தது. 1978, 1986ஆம் ஆண்டுகளில் உலகக் கிண்ணத்தை வென்ற ஆஜென்ரீனா, உலகக் கிண்ணப் போட்டிக்கு 9ஆவது முறையாக தொடர்ந்து தகுதிபெறுவது குறிப்பிடத்தக்கது. 15 சுற்றுகளின் முடிவில் ஆஜென்ரீனா 31 புள்ளிகளைச் சேர்த்து தகுதிபெற்றுவிட்டது. அதேசமயம் நடப்புச் சம்பியன் பிரேசில் 27 புள்ளிகளுடன் 2ஆம் இடத்திலும், 23 புள்ளிகளுடன் ஈசுவடோர் அணி 3ஆம் இடத்திலும் உள்ளன. பரகுவே 22 புள்ளிகளுடன் 4ஆம் இடத்திலும் உள்ளன. இன்னும் 3 சுற்று ஆட்டங்கள் மீதமுள்ளன. அவற்றின் முடிவில் தகுதி பெறும் மற்ற நாடுகள் எவை என்பது தெரியவரும். கடந்த ஞாயிறுக்கிழமை நடைபெற்ற ஆட்டத்தில் பரகுவே அணியை 4-1 என்ற கோல்



கணக்கில் பிரேசில் வென்றது. அந்த ஆட்டத்தில் பிரேசில் அணியில் ரொனால்டோ விளையாடவில்லை. ஆட்டம் முடிந்ததும் உலகக் கிண்ணப் போட்டிக்கு 99.9 சதவீதம் தகுதிபெற்றுவிடுவோம் என பிரேசில் அணியின் பயிற்சியாளர் கார்லஸ் அல்பர்டோ ஃபெரெரா நம்பிக்கையுடன் கூறினார். அடுத்த ஆண்டு நடைபெறும் உலகக் கிண்ண உதைபந்தாட்டப் போட்டியில் 32 நாடுகள் விளையாடவுள்ளன. அதற்காக அந்தந்த கண்டங்களிலிருந்து தகுதிப் போட்டிகள் மூலம் அணிகள் தெரிவு செய்யப்பட்டு வருகின்றன. போட்டியை நடத்தும் நாடு என்ற அடிப்படையில் ஜேர்மனி ஏற்கனவே தகுதி பெற்றுவிட்டது.

உலகக் கிண்ண உதைபந்தாட்டத் தொ்வு ஆசியக் கண்டத்தில் முதல் நாடாக ஜப்பான்!

தெஹ்ரானில் நடைபெற்ற மற்றொரு ஆட்டத்தில் ஈரான் 1-0 என்ற கோல் கணக்கில் பஹ்ரைன் அணியைத் தோற்கடித்து, உலகக் கிண்ணத்தில் விளையாடும் வாய்ப்பைப் பெற்றது. இந்த வெற்றியைடுத்து, ஆசிய தகுதிப் போட்டிக்கான பி பிரிவு பட்டியலில் 13 புள்ளிகளுடன் ஜப்பான் முதலிடத்தையும், 12 புள்ளிகளுடன் ஈரான் இரண்டாம் இடத்தையும் பெற்றன.



பஹ்ரைன் 4 புள்ளிகளையும், வடகொரியா புள்ளி ஏதுமின்றியும் உள்ளன. ஏ பிரிவுக்கான ஆசிய தகுதிப் போட்டி ஒன்றில், தென்கொரியா 4-0 என்ற கோல் கணக்கில் குவைத் அணியைத் தோற்கடித்தது. ஏ பிரிவு பட்டியலில் சவுதி அரேபியா 11 புள்ளிகளுடன் முதலிடத்தையும், 10 புள்ளிகளுடனும் தென் கொரியா 2ஆம் இடத்தையும் பெற்று, உலகக் கிண்ணப் போட்டிக்குத் தகுதி பெற்றுள்ளன.

பாங்ஹொக்
ஜேர்மனியில் அடுத்த ஆண்டு நடைபெறும் உலகக் கிண்ண உதைபந்தாட்டப் போட்டிக்கு, ஆசியாவிலிருந்து தகுதி பெறும் முதல் நாடாக ஜப்பான் திகழ்கிறது. அதைத் தொடர்ந்து ஈரான், தென் கொரியா, சவுதி அரேபியா ஆகிய நாடுகளும் உலகக் கிண்ணப் போட்டிக்குத் தகுதி பெற்றுள்ளன. உலகக் கிண்ணப் போட்டிக்கான ஆசிய தகுதிப் போட்டிகள் ஏ, பி என 2 பிரிவுகளாக நடைபெற்று வருகின்றன. பாங்ஹொக்கில் புதன் கிழமை நடைபெற்ற பி பிரிவுக்கான லீக் ஆட்டத்தில் 2-0 என்ற கோல் கணக்கில் வடகொரியாவைத் தோற்கடித்தது ஜப்பான். இதையடுத்து ஆசியாவிலிருந்து உலகக் கிண்ணத்துக்குத் தகுதிபெறும் முதல் நாடானது ஜப்பான்.

வொஷிங்டனில் நாளை நடக்கும் குத்துச்சண்டைப் போட்டியில், அமெரிக்க வீரர் மைக் டைசன், மெக் பிரைட் மோதுகின்றனர். முன்னதாக, நடந்த பத்திரிகையாளர்கள் சந்திப்பில் டைசனிடம் தனது பலத்தைக் காட்டி பயம் காட்டுகிறார் மெக் பிரைட் (வலது).

முத்தரப்பு ஒருநாள் போட்டிகளில் பிரைன் லாரா ஆடுவது சந்தேகம்!

கொழும்பு
இந்தியா, இலங்கை, மேற்கிந்தியத் தீவுகள் ஆகிய நாடுகள் பங்கேற்கும் முத்தரப்பு கிரிக்கெட் போட்டியில் லாரா விளையாடுவது சந்தேகத்தை ஏற்படுத்தியுள்ளது. இலங்கையில் இந்தியா, இலங்கை, மேற்கிந்தியத் தீவுகள் ஆகிய 3 நாடுகள் பங்கேற்கும் முத்தரப்பு கிரிக்கெட் போட்டி இந்த மாதம் இறுதியில் தொடங்கி நடைபெற இருக்கிறது. இதில் இந்திய அணியில் முன்னணி வீரர்களான டெண்டுல்கர், கங்குலி ஆகியோர் இடம்பெறமாட்டார்கள். டெண்டுல்கர் காயம் காரணமாக விளையாடமுடியாத நிலையில் உள்ளார். இந்த நிலையில் மேற்கிந்தியத் தீவுகள் அணியின் நட்சத்திர வீரர் லாரா மற்றும் முன்னணி வீரர்கள் சிலரும் இந்தத் தொடரில் பங்கேற்கமுடியாத நிலையில் உள்ளனர். மேற்கிந்தியத் தீவுகள் கிரிக்கெட் சபை இது

வரை இலங்கை சுற்றுப்பயணத்துக்கான வீரரைத் தெரிவு செய்யவில்லை. சில வீரர்கள் இங்கிலாந்து கழகங்களில் விளையாட ஒப்பந்தம் செய்திருப்பதால், இலங்கை போட்டிக்கு வரமுடியாத நிலையில் உள்ளனர். அதுமட்டுமல்லாமல் சம்பளப் பிரச்சினையிலும் வீரர்கள் அதிருப்தியாக உள்ளனர். லாராவும் ஒரு விளம்பர நிறுவனத்துடன் ஒப்பந்தம் செய்துள்ளார். இந்த ஒப்பந்தத்தின்படி அவர் கரீபியன் நாடுகளை விட்டுவெளியே சென்று விளையாடுவதற்கு தடை உள்ளது. ஒப்பந்தம் ஜூலை முதலாம் திகதிவரை இருக்கிறது. எனவே இலங்கை வருவதற்கு அவருக்குப் பிரச்சினை ஏற்பட்டுள்ளது. இதனால் லாரா தயக்கம் காட்டி வருகிறார். இருந்தாலும் அணியின் தெரிவுக்குழு அந்த நிறுவனத்துடன் பேசி லாராவை இலங்கைக்கு அழைத்துவர முயற்சிக்கலாம் என்று எதிர்பார்க்கப்படுகிறது. பாகிஸ்தான் அணி, மேற்கிந்தியத் தீவுகளில் சுற்றுப் பயணம் செய்தபோதும், ஒருநாள் போட்டியில் லாரா பங்கேற்காமல் ஒதுங்கியிருந்தார் என்பது குறிப்பிடத்தக்கது.

முத்தரப்பு ஒருநாள் போட்டிகளில் பிரைன் லாரா ஆடுவது சந்தேகம்!

சிறுவர் சிறுமகள்

சுருஷா

தற்பெருமை கூடாது

ஒரு குப்பைமேட்டில் இரண்டு சேவல்கள் சிறிப்பாய்ந்து கடுமையாகச் சண்டையிட்டுக் கொண்டிருந்தன. சண்டையில் ஒரு சேவல் தோற்று விட்டது. தோற்ற சேவல் ஓட்டம் பிடித்தது. கொக்கரக்கோ என்ற உரத்த குரலில் பெருமிதத்துடன் கூவியது வெற்றி பெற்ற சேவல்.



கோழிகள் அந்தச் சேவலைச் சுற்றி வந்து பாராட்டின. தற்பெருமை கொண்ட அந்தச் சேவல், தன் வெற்றியை எல்லோரும் அறிய வேண்டுமென்று நினைத்தது. பறந்து சென்ற அது அருகிலிருந்த வீட்டுக் கூரையின் உச்சியில் அமர்ந்தது, "கோழிகளே! எல்லோரும் என்னைப் பாருங்கள். நான் அந்தச் சேவலை வென்று விட்டேன். நானே வலிமையான சேவல். என்னை வெல்லும் ஆற்றல் எந்தச் சேவலுக்கும் இல்லை" - என்று உரத்த குரலில் தன் இறக்கை களைப் படபட வென்று அடித்துக் கொண்டு கூவியது.

அப்பொழுது வானத்தில் பறந்து கொண்டிருந்த கழுக்கு ஒன்று அந்தச் சேவலைப் பார்த்தது. கீழே இறங்கிய கழுக்கு தன் கூரிய நகங்களால் சேவலைப் பற்றிக் கொண்டுவானத்தில் பறந்தது. உயிருக்குப் போராடிய சேவலின் பரிதாபமான குரல் கோழிகளுக்குக் கேட்டது.

"சண்டையில் வெற்றியும் தோல்வியும் சமம். இதை உணராமல் வீணான தற்பெருமை கொண்டதால் என் உயிரை இழக்கப்போகிறேன்" - என்று வருந்தியது அந்தச் சேவல்.

குங்குமரம்

ஏய்! சேகரன். நல்ல மரத்தை ஏன் வெட்டுகிறாய்?

என்னுடைய மரத்தை நான் வெட்டுகிறேன். உனக்கென்ன?

நிறைய கோப்படுகிறான். ஏதோ மர்மம் இருக்கிறது.

(சென்ற வாரத் தொடர்ச்சி)

ஒரு மரத்தின் பின்னால் ஒளிந்து கொண்டு சேகரனை நோட்டம் விட்டான் முத்தையா.

சிறிது நேரத்தில் சேகரன் வெட்டிய மரம் சாய்ந்தது.

அப்போது சேகரன் ஏற்கனவே மரப்பொந்தில் போட்டு வைத்திருந்த பொற்காசுகள் கீழே விழுந்தன. அதனைப் பார்த்த முத்தையா.....

சேகரன் உனக்கு இந்த மரத்தில் பொற்காசுகள் இருப்பது எப்படித் தெரியும்?

அது...அது...
...வந்து...

நேற்று வானத்திலிருந்து ஒரு குரல் கேட்டது.

அந்தக் குரலின் கட்டளைப்படி வெட்டினேன். சொன்னபடியே பொற்காசுகள் இருக்கு.

அட... ஆச்சரியமா இருக்குதே!

ஒரு துணியில் பொற்காசுகளைப் போட்டு, கட்டி எடுத்துக்கொண்டு வீட்டுக்குப் போனான் சேகரன்.

இதை வெளியில் யாரிடமும் சொல்லிப் போடாதே.


மறுநாள் தனக்கும் ஏதாவது அசரீரி குரல் கேட்காதா என ஏங்கினான் முத்தையா.

இதற்காகவே மரஉச்சியில் காத்திருந்த சேகரன் கதைக்க ஆரம்பித்தான்.

முத்தையா...
யா... யாரு யாரது?


(தொடரும்)

ஒரு கோழிக்குஞ்சு படிப்படியாக உருவாகி முழு உருவம் பெறும் நிலை இங்கு 6 படங்களில் தரப்பட்டுள்ளன. இவற்றை வரிசைப்படுத்தி இலக்கமிடுங்கள்.



மூளைக்கு வேலை

- கடைசி இரண்டு எண்கள் எவை? 15 - 14 - 17 - 16 - 19 -? -
- தொலைந்த எண் எது? 2, 4, 6, 8, 7, 14, 3, 28
- வினைந்த நெல் எத்தனை மூட்டை? ஒரு நிலச் சொந்தக்காரன் தன் நிலத்தைக் குத்தகைக்கு விட்டான். விதைப்பவனுக்கு இரண்டு பங்கும், நிலச் சொந்தக் காரனுக்கு ஒரு பங்கும் விளைச்சலில் பகிர்ந்துகொள்வதென முடிவாகியது. இருவரும் ஒத்துக்கொண்டனர். நெல் விளைந்ததும், விதைத்தவனுக்கு இரண்டு பங்கும், நிலச் சொந்தக்காரனுக்கு ஒரு பங்கும் என நெல் மூட்டைகளைப் பிரித்துக்கொண்டனர். நிலச் சொந்தக்காரன் மேலும் ஒரு மூட்டை நெல் கேட்டான். குத்தகை விவசாயியும் கூடுதலாக ஒரு மூட்டை நெல் கொடுத்து விட்டான். ஒரு மூட்டை கொடுத்ததும், இருவரின் நெல் மூட்டைகளும் சம எண்ணிக்கையில் இருந்தன. அப்படியானால் அந்த நிலத்தில் விளைந்த நெல் மூட்டைகள் எவ்வளவு?



மேலிருக்கும் ஜன்னலில் பாதி உடைந்து கீழே விழுந்துவிட்டது. அந்த உடைந்த துண்டு எது என்று, கீழே உள்ள மூன்று உடைந்த துண்டுகளையும் வைத்துக் கண்டு பிடியுங்கள்.

மூளைக்கு வேலை

- சென்றவார விடைகள்
- அதே எண் வரும் உதாரணமாக : $7 + 7 = 14 - 7 = 7 \times 7 = 49 = 7^2$
 - 7, 70, 70, 777
 - வசந்தனிடம் இருந்த பணம் ரூபா 300. அவர் 6 குழந்தைகளுக்குக் கொடுத்தார்.

இவந்தேவீக்கள் கழகம்

நீங்கள் பதினைந்து வயதுக்குட்பட்டவரா? அப்படியானால் நீங்களும் நமது மூலநடு சிறுவர் அரங்க இளந்தேவீக்கள் கழகத்தில் அங்கத்தவராகலாம். இளந்தேவீக்கள் கழகம் உங்கள் ஆற்றலையும் திறன்களையும் வெளிப்படுத்த தயாராக இருக்கின்றோம். நீங்கள் செய்யவேண்டியது இதுதான். கீழ் உள்ள படிவத்தைப் பூரணப்படுத்தி உங்களின் தெளிவான புகைப்படம் ஒன்றுடன் எமக்கு அனுப்பி வைப்புகள். உங்கள் விபரங்கள் புகைப்படத்துடன் சிறுவர் அரங்கத்தில் பிரசுரமாகவுடன் இளந்தேவீக்கள் கழக உறுப்பினர் அட்டை வீரவில் உங்கள் வீடு தேடிவரும். விண்ணப்பங்கள் அனுப்பவேண்டிய முகவரி:-
இவந்தேவீக்கள் கழகம்
சிறுவர் அரங்கம்
நமது மூலநடு
267, நாவலர் வீதி, யாழ்ப்பாணம்.



இளந்தேவீக்கள் கழகம்

விண்ணப்பம்

முழுப் பெயர் :
 கற்கும் பாடசாலை :
 கற்கும் தரம் :
 வீட்டு முகவரி :
 பிறந்த திகதி :
 ஆர்வமுள்ள குறைகள் :

.....
 திகதி :
 ஒப்பம் :
 அதிபர்/ஆசிரியர் ஒப்பம் :
 பெற்றோர் ஒப்பம் :

தவறவிட்ட
பகுதிகளை
வரைந்து,
பின்னர்
இரு படங்களுக்கும்
வாரணம் கீட்டுங்கள்



சுவீனியாரசு இடநு

குதிரை ஒன்று தன் குட்டியுடன் புல் மேய்ந்துகொண்டிருந்தது. அந்தப் புல்வெளிக்கு ஓநாய் ஒன்று வந்தது. எப்படியாவது குதிரையை ஏமாற்றி அதன் குட்டியைத் தின்ன விடுமபியது.

குதிரையைப் பார்த்து, 'உன் குட்டி நடக்கும்போது நொண்டுகிறது. நீ கவனிக்கவில்லையா? இப்படியே விட்டால் அதன் கால்களுக்குப் பாதிப்பு வந்துவிடாதா? ஓநாய்களாகிய நாங்கள் சிறந்த மருத்துவர்கள். உன் குட்டியின் கால்களைச் சோதித்து நல்ல மருந்து தருகிறேன். இரண்டே நாட்களில் குணமாகிவிடும். என்ன சொல்கிறாய்?' என்று இனிமையாகக் கதைத்தது.

ஓநாயின் வஞ்சக எண்ணம் குதிரைக்குப் புரிந்தது.

'ஓநாயே! நீ மருத்துவன் என்பது இதுவரை எனக்குத் தெரியாது. தெரிந்திருந்தால் நானே உன்விடம் மருந்து வாங்கிச் சாப்பிட்டுருப்பேன். என் குட்டியைப் பார்ப்பதற்கு முன் என்னைப்பார். நான் நடக்கும்போது என் வலது பின்னங்கால் குளம்பு மிகவும் வலிக்கிறது. அதனால், என்னால் வேகமாக நடக்க முடியவில்லை. நீ முதலில் என்னைச் சோதித்து மருந்துகொடு. பிறகு, என் குட்டியைக் குணம் ஆக்கலாம்' - என்று தாய்க்குதிரை.



இதைக் கேட்ட ஓநாய், 'குதிரைக் குட்டி கிடைக்கும் என்று நினைத்தேன். பெரிய குதிரையே கிடைக்கப்போகிறது என்னுடைய கதை யில் இப்படி ஏமாந்துவிட்டதே. என்னுடைய நேரம் நல்ல நேரம்தான்' என்று தனக்குள் மகிழ்ந்தது.

பின்னர், 'குதிரையே! உன் எந்தக்கால் குளம்பு வலிக்கிறது? காட்டு' என்றது ஓநாய்.

தன் வலது பின்னங்காலைத் தூக்கிக் காட்டியது குதிரை. மருத்துவம் பார்ப்பதுபோல முகத்தை அடுகே வைத்துப் பார்த்தது ஓநாய். வாய்ப்பை எதிர்பார்த்திருந்த குதிரை வலிமைகொண்ட தன் காலால் ஓநாயின் முகத்தில் ஓங்கி உதைத்தது.


அதன் உதை தாங்காமல் ஓநாயின் பற்கள் அனைத்தும் விழுந்தன. முகம் வீங்கியது. அது பல அடி தூரம் சென்று விழுந்தது. வலிதாங்க முடியாமல் முனகிக் கொண்டே அங்கிருந்து ஓடியது ஓநாய்.

சுவாஷும் 2-சுவாஷும்

வலது ← → இடது

புழுக்கள் இலையை உண்ண வந்திருக்கின்றன. அவை வலது புறமாகவும், இடது புறமாகவும் இலையில் நகர்ந்த வண்ணம் இருக்கின்றன. கீழுள்ள சதுரத்தில், வலப்புறம், இடப்புறமாக நகரும் புழுக்களின் எண்ணிக்கையைத் தனித் தனியாகவும், மொத்தப் புழுக்களின் எண்ணிக்கையைப் எழுதுங்கள்.

வலது
இடது
மொத்தம்



சிறுவர்களே!
செல்வி தனது
புனைக் குட்டியைச்
சென்றடைய
வழிகாட்டுங்கள்



ஆறு

வித்தியாசங்களைக்
கண்டு பிடிங்கள்



கருப்பு வேஷ்டி

ராஜாவனத்தில், யானைக் கூட்டம் ஒன்று வசித்து வந்தது. அந்தக் கூட்டத்தில் ராணி என்ற அம்மா யானையும், சிம்பு என்ற குட்டி யானையும் வசித்து வந்தன.

ஒருநாள் சிம்பு ஒரு கரும்புத் தோட்டத்தைப் பார்த்தது. தன் தாயிடம் தான் பார்த்த கரும்புத் தோட்டத்தைப் பற்றிக் கூறியது. அங்கு சென்றால் கரும்புத் தோட்டக் காவலர்களால் ஆபத்து உண்டு என ராணி யானைக்குத் தெரியும். அதனால், அந்தப் பக்கம் போகவேண்டாம் என்று சிம்புவுக்கு எச்சரித்தது.

ஆனால் சிம்பு அங்கு போவேன் என அடம்பிடித்தது. 'வில்லங்குகளைப் பிடிக்குறதுக்கு குழி தோண்டி இலை, தழையெல்லாம் போட்டு முடி வைத்திருப்பார்கள் அதனால் அங்கே போகவேண்டாம் சிம்பு' - என அன்பாய்க் கூறியது ராணி யானை. இல்லை நான் இப்பவே கரும்பு சாப்பிடவேண்டும் - எனச் சிம்பு மேலும் அடம்பிடித்தது. சரி,



ஒரு பக்கமாக நின்று, ரெண்டு கரும்பு மட்டும் சாப்பிட்டுட்டு வா - என ராணி யானை தன் குட்டியிடம் கூறியது. சிம்பு கரும்புத் தோட்டத்தில் நுழைந்து, அவ்வாறு பாடிக்கொண்டும், கரும்பைத் தின்றுகொண்டும் வரும்போது இடையில் இருந்த குழியைக் கவனிக்காமல், 'தொடர்' என்று குழியில் விழுந்தது. விழுந்த வேகத்தில் அம்மா எனக் சிம்பு மிளிரியது. அதன் சத்தத்தைக் கேட்ட ராணி யானை தன் குட்டி சிம்பு யானையைத் தேடியது. சத்தம் வந்த திசையை நோக்கி வந்தது. அங்கு தன் குட்டி குழியில் பிளிறியபடி இருப்பதைக் கண்டது. குட்டியைத் தூக்க முடியவில்லை. உடனே தன் கூட்டத்தை அழைத்துவந்து, தன் குட்டியைக் காப்பாற்றியது.

உடனே சிம்பு தன் தவறை உணர்ந்து 'அம்மா, இனிமேல் எந்தக் குழிவெல்லும் நீங்கள் சொல்வதைக் கேட்பேன்' என்று கூறியபடி தாயை அணைத்துக்கொண்டது.

ஈழநாடு

267, Navalar Road, Jaffna.
T.P. - 021-2225107 www.eezhanaadu.com

சிற்துணைக்கு

பொருளல்ல வற்றைப் பொருளென்று உணரும்
மருளானம் மாணாப் பிறப்பு.

திருக்குறள்

நமது நோக்கு

மகாநாயக்கர்களின் அழுத்தம் நெருக்கடிக்குள் ஐனாதிபதி!

கடைசியில் இந்தநாட்டை ஆளும் நழல் அரசின் நறை வேற்று அதிகாரத்தை மீஞ்சிய மாஹாவலுக் கொண்டவர்களான பெளத்த மட பீடாதிபதிகள் தமது கிறித்திய மூலம் ஒரு கடிதமுலான கட்டளையாகவே ஜனாதிபதிக்கு சமர்ப்பித்து பொதுக்கட்டமைப்புத் தொடர்பான தமது ஆணையைப் பிறப்பித்துள்ளனர்.

அதாவது, பொதுக்கட்டமைப்பு என்றோ, கடற்கோள் நிவாரணப்பணிகளுக்கான சபையென்றோ எந்தவொரு கட்டமைப்பையும், எந்தவொருகாரணம் கருதியோ, அழுத்தத்தின் நிமித்தமோ விடுதலைப்புலிகளுடன் கிணைந்து அரசாங்கம் உருவாக்கக் கூடாது என்ற தமது கிறித்தியான கருத்து நிலைப்பாட்டினை வலியுறுத்தி- அஸ்கீரிய பீடாதிபதி, சிறீலங்கா ராமதேவ நிகாயவின் பீடாதிபதி, மல்வத்த பீடாதிபதி, அமரபுரசங்க சபாவின் பீடாதிபதி ஆகிய நான்கு மகாநாயக்க தேரர்கள் கையொப்பப்பட்டு எழுதிய கடிதமொன்று நேற்று முன்தினம் ஜனாதிபதிக்கு அனுப்பப்பட்டுள்ளதாகக் கூறப்படுகிறது.

இந்தக் கடிதம் ஒரு அவசர கடிதமென்பது குறிப்பிடக்கத்தானது. அரசு - புலிகளுடன் கிணைந்து பொதுக்கட்டமைப்பொன்றை உருவாக்கும் திட்டத்தை தாம் முழுமையாக எதிர்ப்பதாக தமது கடிதத்தில் உறுதிபடத் தெரிவித்துள்ள இந்த மகாநாயக்கர்கள் - கிறித்தொடர்பான தமது நிலைப்பாட்டினை நாட்டுமக்களுக்கு பகிரங்கமாகத் தெரிவிக்க வேண்டுமென்றும் வலியுறுத்தியுள்ளனர்.

அதுமட்டுமல்ல - அதற்கு மேலும் பலபடிசென்று ஜனாதிபதி பகிரங்கவிளக்கத்தை அளிக்காவிடின், தாங்கள் மகாசங்கத்தின் ஆணையைப் பிறப்பித்து ஏனைய பீடங்களின் மகாநாயக்கர்களையும் ஒன்றிணைத்துக்கொண்டு, மக்களை ஓரிடத்தில் ஒன்று சேரவைத்து அரசுக்கும், ஜனாதிபதிக்கும் எதிரான அடுத்தகட்ட செயற்பாடுகளை எடுக்கவுள்ளதாகவும் கருந்தொன்பட்ட அக்கடிதத்தில் எச்சரித்துள்ளனர்.

இன்றைய நெருக்கடிக்கே அரசியல் சூழலில் தென்படுகிற பிழ்ச்சிகளில் - பொதுக்கட்டமைப்பு ஆகிய கிறிஸ்துவ காரத்தையும் வைத்து முன்றாந்தரமான அணுகுமுறைகளின் மூலம் அரசியல் ஆதாயம் காணவிரும்பும் பெளத்த சிங்கள பேரீனவாத சக்திகளுடனும், ஓரிரு கிணைந்த அரசியல் கட்சிகளுடனும் கிணைந்து - கிணைவிறீ முலான, தமிழ் மக்களுக்கு எதிரான வன்முறை நடவடிக்கைகளுக்கு உதவேண்டுமென்று செயற்பாடுகளை மகாநாயக்க தேரர்களுடன் ஆரம்பித்துள்ளதையே அவர்களின் இந்தக்கடிதம் உணர்த்துவதாக உள்ளது.

மகாநாயக்கர்களும், ஏனைய கிணைந்த அரசியல் பேசும ஹெல உறுமய பிக்குகளும் - கிணைந்ததற்கும் வணக்கத்திற்குமுரிய ஆன்மீக வழிகாட்டிகள், அருளாளர்கள் என்ற நிலையிலிருந்து அமைதிக்கும், சமாதானத்திற்கும், மனித உரிமைகளுக்கும் எதிரான அச்சுறுத்தல் விடுக்கும் சக்திகளாக சிங்களத்தொடங்கியுள்ளமையானது, இந்த நாட்டின் எதிர்காலத்தை அடையாளமாக வைத்து நோக்கி, அழிவை நோக்கித் தள்ளிச்செல்லும் அபாயத்தை உருவாக்கியுள்ளது என்றே கூறவேண்டும்.

கிணைந்தேன, பொதுக்கட்டமைப்பை எதிர்த்து சாகும் வரை உண்ணாவிரதப் போராட்டத்தில் குதித்துள்ள ஹெல உறுமய அரசியல்வாதியான பிக்குவின் போராட்டம் தொடர்வதாகவும், அவருக்கு ஆதரவாக மற்றொருபிக்குவும் உண்ணாவிரதம் கிருக்கவுள்ளதாகவும் வெளிவந்துள்ள செய்திகள் தென்படுகிற மக்களிடையே உணர்ச்சியமமான ஒரு கொந்தளிப்பு மிக்க நிலைமையை உருவாக்கும் நோக்குடன் கிணைந்த உட்களங்களால் பெரிதாகப் பிரசாரப்படுத்தப்பட்டு வருவதானது - நிலைமையை மேலும் மோசமடையச் செய்யும் என்பதை விபரீகத்தேவையில்லை.

இந்த நிலையில் தென்னிலங்கையின் அரசியல் களத்தில் நிகழ்ந்துவரும் சம்பவங்கள் அனைத்தும் அடுத்து வரும் வாரங்களில் ஏற்படக்கூடிய அரசியல் குழப்பங்கள் எத்தகைய நெருக்கடிக்கு காரணமாகப்போகின்றன என்பது குறித்த அச்சத்தையும் ஏற்படுத்தவே செய்கின்றது. ஜனாதிபதியின் அதிகாரபலம் ஒருபுறந்தள்ளப்பட்ட நிலையில், அவரின் அரசியல் பலம் வெகுவாகப் பாதிப்படை யத் தொடங்கியுள்ளதை அவரைக் கண்டிக்கும் எதிர்ப்புச் சக்திகளின் ஒன்றுகூடல்களும், அணிதிரள்வுகளும் அதிகரித்து வருவது எடுக்கக்காட்டுகிறது.

பொதுவாக பலம் குன்றிவரும் நிலையில் பலவீனர்களையும், விசுவாசமற்றோரையும் தன்னைச் சூழவைத்துக் கொண்டிருக்கும் ஜனாதிபதி அனைத்தையும் தனித்து எதிர்கொள்ள வேண்டிய நிலைக்கு மெல்ல மெல்லத் தள்ளப்பட்டு வருகிறார் என்பதை கிணைய உண்மையாகும்.

ஜே.வி.பி.புடன் அரசியல் கூட்டுவைத்துக் கொண்ட வரலாற்றுத் தவறை கிப்போது அவர் உணரத் தொடங்கியுள்ளார் என்றே கூறவேண்டும்.


இந்தக் காலம்கடந்த ஞானோதயம் பயன்றது என்பதையும் அவர் அறிவார்.

சர்வதேச அழுத்தத்தை மீறும் உள்ளக அழுத்தங்களால் ஏற்படக்கூடிய அபாயங்களை எவ்வாறு எதிர்கொள்வது என்பதை அவருக்கு பெரும் சவாலாக உள்ளது.

தனது குறுகிய சுயநல அரசியல் லாபநோக்கிலான தந்திரோபாய முலோபாயங்கள் தனக்கே அவதந்தரமாகி, அந்தரமான நிலைக்கு தன்னையும் நாட்டையும் கிழித்துச் செலவதை அவரால் தடுக்கவே முடியாதுள்ள சூழ்நிலையில் அடுத்து வரும் நாட்கள் அவருக்கு பன்முகப்பட்ட அச்சுறுத்தல்களை எதிர்கொள்ள வேண்டிய சிக்கலான நிலையை உண்டுபண்ணிய போகின்றது என்பதை கிணைய அரசியல்வாதிகளும் உணர்ந்துகொள்ள வேண்டும்.

நாடும் நடப்பும்

பொதுக்கட்டமைப்பை நோக்கிய பயணம்...?



ஊர்சுற்றியார் பார்வையில்...

நாட்டின் அழிவுக்கு வழிகாட்டும் அரசியல் பிக்குகளின் சாவு மிரட்டல்!

போருக்கு கட்டியும் கூறியாச்சு. எந்நேரமும் அது வெடிக்கலாம். இதுவரை நாட்டில் நடந்த போர்கள் போல இனித் தொடங்கும்போர் இருக்காது. அழிவுகள் எதிர்பாராதவையாகவே இருக்கும்.

மதத்தில் நம்பிக்கை வைக்காத புரட்சியில் - ஆயுதப் புரட்சியில் நம்பிக்கை கொண்ட ஒரு கட்சி மதத் தலைவர்களைத் தூண்டிவிட்டு நாட்டை மீண்டும் போர்க்கள மாக்கிக் கொண்டிருக்கிறது.

ஐம்பதாண்டுகளுக்கு முன்னர் அரசியல் ஆதிக்கத்தைப் பெறுவதற்காக இன்றைய இலங்கை ஜனாதிபதி சந்திரிகா அம்மையாரின் தகப்பன் பண்டாரநாயக்க புத்த பிக்குகளின் உதவியோடு சிங்களத்துக்கு முடிசூட்டினார்.

அப்பே ஆண்டு (எங்கள் ஆட்சி) மனோபாவம், ஒழுங்கு, கட்டுப்பாடு, சாந்தி சமாதானம் என்பவற்றைக் குழிதோண்டிப் புதைத்தது. சிங்களத்துடன் உத்தியோக மொழியில் தமிழ் மக்களுக்கு நியாயமான அளவு உபயோகம் என்ற பண்டாரநாயக்கவின் யோசனையை நீக்குவதற்கு புத்த பிக்குகள் உண்ணாவிரதமிருந்து வெற்றிபெற்றனர்.

இனப்பிரச்சினைத் தீர்வுக்குத் தமிழர் தலைவர் செல்வநாயகத்துடன் பிரதமர் பண்டாரநாயக்க ஒப்பந்தம் செய்தார். இந்த பண்டா - செல்வா ஒப்பந்தத்தை கிழித்தெறியச் செய்வதற்கு புத்த பிக்குகள் உண்ணாவிரதமிருந்து சாதித்தனர்.

எந்த அரசாங்கமானாலும் இனப்பிரச்சினைக்குத் தீர்வு காண அல்லது வழிகாண எடுக்கும் முயற்சிகளுக்கு சில அரசியல் கட்சிகள் தங்கள் ஆதாயத்துக்காக புத்த பிக்குகளைத் தம்முடன் சேர்த்துக் கொள்வார். பிக்குகள் சாகும்வரை உண்ணாவிரதம் என்று ஆரம்பித்து மிரட்டுவர். ஆட்சியிலிருப்பவர்கள் தாழ்ப்பணிந்து பிக்குகளின் கோரிக்கையை ஏற்றுக்கொள்வார்.

பண்டாரநாயக்க ஆட்சிக்குப் பின் சிறிமா காலத்திலும் சந்திரிகா ஆட்சியிலும் கூட இது நடந்திருக்கிறது. மன்னர்களானாலும், ஆட்சித் தலைவர்களானாலும் அவர்களைப் போதனையாலும் மிரட்டலாலும் வென்று தங்கள் காரியத்தை நிறைவேற்றிக்கொண்டவர்கள் மத குருக்கள்.

இலங்கையில் இன்று மத குருக்களை முன்னிலைப் படுத்தித் தங்கள் அரசியல் வெற்றிக்குக் காய் நகர்த்திக் கொண்டிருக்கிறது ஜே.வி.பி. இயற்கை அழிவினால்தான் பாதிக்கப்பட்ட தமிழ் மக்களுக்கு வெளிநாடுகள் இரங்கிக்கொடுத்த உதவிகளைப் பங்கிட்டால் நாடு பிளவுபடுமென்று இவர்கள் கூறுகிறார்கள்.

நாடு பிளவுபடுவதைத் தடுக்க ஜே.வி.பி. தலைமை தாங்குகிறது. இதற்கு உறுதுணையாக சகல தரப்பையும் சேர்ந்த புத்த பிக்குகள் ஒன்று சேர்ந்து நிற்கிறார்கள்.

பிக்குகள் வெற்றிபெறுவதற்காக அவர்களில் சிலர் சாகும் வரை பட்டினி கிடக்கத் தொடங்கியிருக்கிறார்கள்.

உதவி அளிப்பதற்குப் புலிகளுடன் சேர்ந்து பொதுக்கட்டமைப்பு அமைக்கமாட்டேன் என்று ஜனாதிபதி சந்திரிகா அம்மையார் அறிவிக்கவேண்டும்.

ஒருநாள் காலக்கெடுவுக்குள் அம்மையார் அறிவித்து விடுவார். ஒரு புத்த மதத் தலைவர் அதுவும் படித்த ஒரு பிக்கு பட்டினி கிடந்து சாவதற்கு சிங்கள புத்த சமூகம் விடுமா? அன்னை பூபதியாக இருந்தாலும், திவீனாக இருந்தாலும் காந்தி நாட்டவர்களே உண்ணாவிரதமிருந்து சாவதற்கு விடலாம்! ஆனால் ஒரு புத்தபிக்கு பட்டினி கிடந்து சாவதை பாரததேசம் கூடப்பாற்றுக் கொண்டிருக்கமாட்டாதே!

நாடு எப்படிப் போனால் என்ன? புத்த பிக்குவைக் காப்பாற்ற வேண்டும். இதற்காக சங்கரி கம்பனிகள் கூட தியாகம் செய்ய முன்வருவார்கள்.

பட்டினி கிடக்கும் பிக்கு செத்தாலும் சரி, சாகாவிட்டாலும் சரி போருக்குக் கட்டியும் கூறிவிட்டார்கள். போர் எந்நேரமும் வெடிக்கலாம். போர் நிறுத்த ஒப்பந்தம் சொல்வது போல பதினான்குநாள் அவகாசம்! அதற்காக யார் காத்துக்கொண்டிருக்கமுடியும்? நாடு போர் அழிவினிருந்து காப்பாற்றப்பட வேண்டுமென்றால் ஐம்பதாண்டுகளுக்குப் பின்னால் நாடு செல்வது உடன் தடுத்துநிறுத்தப்படவேண்டும்!

முன்னே போக வழிகாண வேண்டும். ஆட்சி பீடத்திலுள்ள ஸ்ரீலங்கா சுதந்திரக் கட்சியுடன் பிரதான எதிர்க்கட்சியான ஐக்கிய தேசிய கட்சி ஒத்துழைத்து பொதுக் கட்டமைப்புக்கு சுமுகமான தீர்வு காணமுடியும்.

இயற்கை அனர்த்தத்தினால் பாதிக்கப்பட்ட மக்களுக்கு உதவி வழங்கவேண்டியது அவசியம் என்று எதிர்க்கட்சித் தலைவர் கூறுகிறார்.

பொதுக்கட்டமைப்பில் என்ன எழுதப்பட்டிருக்கிறது என்பது தமக்குத் தெரியாது என்று எதிர்க்கட்சித் தலைவர் ரணில் விக்கிரமசிங்க சொல்கிறார். பட்டினி கிடக்கும் புத்தபிக்குக்கும் இதில் என்ன இருக்கிறதென்பது தெரியாது.

பொதுக்கட்டமைப்பை கைவிட்டால் பிடிசாபம் கொடுப்போம் என்று சொல்லும் மகாபிக்குகளுக்கும் பொதுக்கட்டமைப்பில் இருப்பது தெரியாது.

இதற்கு முலகாரணமான ஜே.வி.பிக்கும், ஹெல உறுமயவுக்கும் தெரியாது! ஆனால் பொதுக்கட்டமைப்பில் விடுதலைப் புலிகளுடன் சந்திரிகா கைச்சாத்திட்டால் நாடு பிளவுபடும் என்பது மட்டும் அவர்களுக்குத் தெரியும்!

தமிழ் மக்கள் எப்படிப் போனால் என்ன, அவர்கள் எந்த உதவியையும் பெற்றுவிடக் கூடாது என்பதில் புத்தபிக்குகள் சிங்கள பெளத்தர்கள் ஒற்றுமையாக நிற்கிறார்கள். நாங்கள் தமிழர்கள் சங்கரி, டக்ளஸ் கம்பனிகள் தமிழ் இனம் ஒன்று படுவதை எதிர்த்தே போராடுவார்கள். தமிழன் அழிவுக்கு ஆதரவாகவே இருப்பார்கள். புலிகள் அழிந்தால் போதும் தமிழ் மக்களைப் பற்றி என்ன சவலை?

மீண்டும் வீடுவீடாகச் சோதனை, காணாமற்போதல், பயங்கரவாதி என்ற பெயரில் துப்பாக்கிச் சூடு இப்படி இப்படி.... சங்கரியும் கூட ஆள் அடையாளம் தெரியாமல் சங்கடத்தில் மாட்டிக் கொள்ளும்போதுதான் விடுதலையின் அருமை தெரியும். புலிகளின் பாதுகாப்பும் புரியும்!

வாசகர் நோக்கு...

கிரிக்கெட் சங்கமும் மத்தியஸ்தர் குழுவும்!

“கிரிக்கெட் மத்தியஸ்தர் போட்டிக்குப் போட்டியா” என்ற தலைப்பில் 22.05.2005 ஆம் திகதி நமது ஈழநாடு இதழில் பிரசுரமாகிய “வாசகர் நோக்கு...” காலம் தாழ்த்திய நிலையில் என் கவனத்திற்குக் கிட்டியது.

யாழ்.மாவட்ட கிரிக்கெட் சங்கத்தின் செயலாளர் என்ற வகையில் சில பிரச்சினைகளைத் தெளிவுபடுத்த வேண்டிய கடப்பாடு எனக்கு உண்டு.

நிறைவேறாமல் நிற்கும் 2004 ஆம் ஆண்டு டொனால்ட் வெற்றிக்கிணைப் போட்டிக்கு மத்தியஸ்தர்களை வழங்கி உதவுமாறு யாழ்.மாவட்ட கிரிக்கெட் சங்கத்தையோ, யாழ்.மாவட்ட கிரிக்கெட் சங்கத்தின் மத்தியஸ்தர் குழுவையோ இற்றைவரை இவர்கள் யாரும் கோரவில்லை.

வாசகர் நோக்கு ... கடிதத்தை வரைந்த ச.தவநேசன் டொனால்ட் வெற்றிக்கிணை 2004 சுற்றுப் போட்டிக்குழு தலைவர் என்பதால் இந்த உண்மை அவருக்கும் நன்கு தெரிந்திருக்கவேண்டும்.

யாழ்.மாவட்ட கிரிக்கெட் சங்கத்தின் மத்தியஸ்தர் குழுவைப் போட்டி மத்தியஸ்தத்திற்கு அழைக்காத காரணத்தால் இச்சுற்றுப்போட்டியில் பங்கு கொள்வதை மீள் பரிசீலனை செய்யுமாறு நாம் அனைத்து கிரிக்கெட் விளையாட்டுக் கழகங்களுக்கும் சுற்றறிக்கை அனுப்பியது உண்மையேயாகும்.

யாழ்.மாவட்ட கிரிக்கெட் சங்கத்தின் மத்தியஸ்தர் குழு உறுப்பினர்கள் அனைவரும் யாழ்.கிரிக்கெட் மத்தியஸ்தர் சங்கப் பரீட்சையுடன் இலங்கை கிரிக்கெட் சபையின் மத்தியஸ்தர் பரீட்சையிலும் சித்தி பெற்றவர்கள் என்பது இங்கு குறிப்பிடத்தக்கது.

உண்மை இவ்வாறு அமையும் பொழுதும் கிரிக்கெட் சங்கத்தின் மத்தியஸ்தர்கள் எந்தவித பரீட்சையிலும் சித்தி பெறாதவர்கள் என ச.தவநேசன் விளம்பியிருப்பது அநிந்ததே.

ச.தவநேசன் அவர்கள் இலங்கை கிரிக்கெட் கட்டுப்பாட்டுச்சபையின் மத்தியஸ்தர் பரீட்சைக்கு யாழ். மாவட்ட கிரிக்கெட் சங்கத்தின் ஊடாக தோற்றி சித்திபெற்றவர் என்பதை மறந்திருக்க முடியாது என்றும் நம்புகிறேன்.

யாழ்.மாவட்ட கிரிக்கெட் சங்கமும் அதன் மத்தியஸ்தர் குழுவும் இலங்கை கிரிக்கெட் சபையுடனும் ஏனைய இத்திறை சார்ந்த அங்கீகரிக்கப்பெற்ற குழுக்களுடன் இணைக்கப்பெற்ற ஓர் அமைப்பு என்பதையும் கூறிவைப்பது என கடமையாகும். அத்தோடு 40 வருட பழமை வாய்ந்த யாழ். கிரிக்கெட் மத்தியஸ்தர் சங்கம் இலங்கையில் அங்கீகரிக்கப்பெற்ற எந்த கிரிக்கெட் அமைப்பினும் இணைந்து கொண்ட ஓர் அமைப்பு அல்ல என்பதை வெளிப்படுத்த வேண்டிய கடமை எனக்கு தவிர்க்க முடியாததாகிறது.

சொ.வி.மலதாசன் யாழ்ப்பாணம்

நினைவுக்கட்டுரை....

கண்ணன்

பிறந்த சேவையாவாகத் திகழ்ந்த உதவி அரசாங்க அதிபர் பி.நீக்கிவாஸ்



நெடுந்தீவுப் பிரதேச உதவி அரசாங்க அதிபராகப் பணியாற்றிய பி.நீக்கிவாஸ் தேசவிரோத கும்பல்களால் படுகொலை செய்யப்பட்டு, இன்றுடன் பத்து வருடங்கள் எந்தவித விசாரணைகளும் இன்றி உருண்டோடி விட்டது.

1995 ஆம் ஆண்டு ஆனி மாதம் 8 ஆம் திகதி நெடுந்தீவு வரலாற்றில் மறக்க முடியாததும், மக்களால் ஜீரணிக்க முடியாததுமான ஒரு சம்பவம் வெளிப்படையான முறையில் நடந்தேறியது. அன்றைய காலப் பகுதியில் நெடுந்தீவுப் பிரதேசமானது - திறந்த வெளிச் சிறச்சாலை போன்று தட்டிக் கேட்கவோ, ஆதங்கத்தை வெளிப்படுத்தவோ முடியாதளவு ஒரு இறுக்கமான நிலையில் இருந்தது.

“ நெடுந்தீவு பிரதேசத்தில் 1995 ஆம் ஆண்டு காலப் பகுதியில் உதவி அரசாங்க அதிபராகப் பணியாற்றிய பி.நீக்கிவாஸ் தேசவிரோத கும்பல் களால் கொலை செய்யப்பட்டார். இவரின் பத்தாம் ஆண்டு நினைவு நாள் கடந்த புதன்கிழமை ஆகும். இது தொடர்பாக இந்தக்கட்டுரை பிரசுரிக்கப்படுகிறது. ”

உயர் அதிகாரியான இவர் - கொலைசெய்யப்பட்டு, அவரது உடல் கொலைஞர்களாலேயே வீட்டில் கொண்டுபோய் அவரது மனைவியிடம் ஒப்படைக்கும் அளவுக்கு அன்றைய காலப்பகுதியானது ஒரு அரக்க நாடக மேடையாகவே நெடுந்தீவுப் பிரதேசம் ஆக்கப்பட்டிருந்தது. இந்தக் காலப் பகுதியில் நெடுந்தீவில் இருந்த மக்கள் - தங்களது கருத்துக்களை வெளிப்படுத்தவோ அன்றி, அது தொடர்பாக வெளியிடங்களுக்குத் தெரியப்படுத்தவோ முடியாத ஒரு நிலைப்பாட்டில் இருந்துவந்தமை இங்கு சுட்டிக்காட்டத்தக்கதாகும்.

கருத்துக்களை கருத்துக்களால் அன்றி கருவிகளால் கருவறுத்த செயற்பாடுகள் பல அன்றைய கால கட்டத்தில் நிறைவேறியதை அப்போது நெடுந்தீவில் வாழ்ந்தவர்கள் எவரும் மறுக்க மாட்டார்கள். தனது கருத்துக்களையும், நிர்வாகத்தையும் தமது வழிநடத்தில் கொண்டு செல்ல முற்பட்ட ஒரு நிர்வாக சேவையானதுக்கு நெடுந்தீவில் அன்று இந்த நிலையென்றால், சாதாரண பாமர மக்களுக்கு எத்தனை தூரம் கெடுபிடிகள் என்பது இதன் மூலமே தெளிவாகும்.

இன்றுடன் பத்துவருடங்கள் உருண்டோடி, அது தொடர்பாக விசாரணைகள் நடத்தப்பட்டு, குற்றவாளிகள் இனங்காணப்பட்டு, தண்டனை வழங்கக்கூட முடியாத நிலை. மரண விசாரணையே இல்லை. தற்போதைய சமாதான புரிந்துணர்வு உடன்படிக்கைக் காலத்தில் தீவக மக்கள் இந்தக் கொலை தொடர்பாகவும், ஏனைய சம்பவங்கள் தொடர்பாகவும், அச்சமின்றி எடுத்துரைக்கவும் சர்வதேசத்துக்கே உணர்த்துமளவுக்கும் கிளர்ந்தெழுந்து போராட்டம் நடத்தியதெல்லாம் அடக்கு முறையின் ஒரு வெளிப்பாடு என்பதே உண்மை.

நெடுந்தீவு நிர்வாகத்தின் உயிர்நாடியான செயலகத்தின்

நினைவுக்கட்டுரை....

ப.சிவநாதன்

பேராசிரியர் துரைராஜாவின் 11 ஆவது சிரார்த்ததிவம்



யாழ்ப்பாண சமூகத்தின் சாதாரண குடும்பத்தில் பிறந்து, யாழ்ப்பாணத்துச் சராசரி மனிதர்களுடன் ஒன்றிணைந்து வாழ்ந்தவர் பேராசிரியர் துரைராஜா. இளமையில் உடுப்பிட்டி அமெரிக்கன் மிசன் பாடசாலையில் கல்விகற்று, பின் பருத்தித்துறை ஹாலிக் கல்லூரியில் கணிதம் கற்று, பல்கலைக்கழகத்துக்கு முதல் மாணவனாகத் தெரிவாகி, பொறியியல் விஞ்ஞானப் பட்டம் பெற்று, பின் பிரித்தானியாவில் கலாநிதிப் பட்டம் பெற்று, பேராசிரியர் பதவியைப் பெற்று, பேராசிரியராய், பேராசிரியராய், பேராசிரியராய்,

பீடாதிபதியாய் சேவையாற்றிய யாழ்ப்பாணப் பல்கலைக்கழகத்தில் துணைவேந்தராய் பணியாற்றிய எமது பேராசிரியரை நினைவு கூர்வது சாலப் பொருந்தும்.

இவர் தாய், தந்தையருக்கு நல்ல பிள்ளை, சகோதரர்களுக்கு நல்ல முன்னோடி, தனது குடும்பத்துக்கு நல்ல தலைவன், தன் பிள்ளைகளுக்கு நல்ல தந்தை, மனைவிக்கு நல்ல கணவன் என அவர் குடும்ப வாழ்வு யாழ்ப்பாண கந்தபுராண கலாசார வாழ்வுக்கு நல்ல உதாரணம். பெரியோரை மதித்தல், ஆசிரியரை மதித்தல், சமய வாழ்வில் குடும்ப வாழ்வை ஒன்றிணைத்தல், தமிழர் கலாசாரத்தில் ஒன்றிப் போதல், கலாசார வாழ்வை தனது பெருமையாகக் கொள்ளல், அடுத்துவரும் சந்ததிக்கு தமிழர் வாழ்வியலின் பெருமைகளைக் கையளித்தல் போன்றவை அவர் வாழ்வின் இயல்புகளாகும்.

பேராசிரியரான இவர் - யாழ்ப்பாண சமூகத்தை வலு வூட்டுவதற்காக அயராது உழைத்தவர். தனது பொறியியல் கல்வியை தனது மாணவர்களுக்கு விரும்புடன் கற்பித்தவர். தமிழ், சிங்கள, மூலம் மாணவர்கள் அவரை நல்ல குருவாக, நல்லாசானாக மதித்து வந்தனர்.

பேராசிரியரின் மாணவன் என்று சொல்வதால் தங்களைத் தாங்களே தரமுயர்ந்திக் கொண்டவர்கள் பலர். அவர் மாணவர்களின் பெருமைக்குரியவர் என்பதுடன் நில்லாது மாணவர்களுக்கு பெருமை சேர்த்தவர். எல்லோரையும் அறிவுடையவர்களாகவும், வினைத்திறனுடையவர்களாகவும் உருவாக்கவேண்டும் என்ற அவாவுடன் செயற்பட்டவர். அவரின் கல்விசார் வரலாற்றை அவர் மாணவர்களே உலகெங்கும் பரப்பி நிற்கின்றனர் என்றால், அவர் பெருமையை பறைசாற்ற வேறு யார் வேண்டும்.

தமிழர் தம் வாழ்விடங்களின் அபிவிருத்திக்காகத் திட்டமிட்டு செயற்பட்டவர். உதாரணமாக - பொருளாதாரத்தையில் அமிழ்ந்து போன யாழ்ப்பாணத்தை மீட்டெடுக்க எல்லாதரத்திலான, எல்லா வகையிலான கல்வியாளர்களையும், தொழில்நுட்பவியலாளர்களையும், தொழிலாளர்களையும், நிர்வாகிகளையும், சிவில் சமூகவியலாளர்களையும் ஒன்றிணைத்துப் பொருளாதார அபிவிருத்திக்கான எதிர்காலத் திட்டமிடலை மேற்கொண்டவர். யாழ்ப்பாண மக்கள் பொருளாதாரத்தடைகாரணமாக, இழந்த வசதிகளை மீண்டும் பெற அயராது உழைத்த போது, இடர்கால யாழ்ப்பாணத்தவரின் பொருளாதார வாழ்வியலைத் தனது வாழ்வியலாக மாற்றிக் கொண்டவர். அதனை அக்கால வாழ்வில் வடமராட்சியிலிருந்து சாதாரண மனிதர்கள் சைக்கிளில் வந்தபோது, தானும் சைக்கிளில் யாழ்ப்பாணம் வந்து துணைவேந்தராகப் பணியாற்றியவர். அந்தக் காலத்தில் யாழ்ப்பாணச் சராசரி மனிதர்கள் வாழ்க்கைமுறையை - தனது குடும்ப வாழ்க்கையை முறையாக மாற்றிக் கொண்டவர். துணைவேந்தர் பதவிக்கான வசதிகளைப் புறந்தள்ளி மக்களில் ஒருவராகத் தன்னை வருத்திக்

கொண்டு வாழ்ந்து காட்டிய பெருமகள். தமிழர் நல்ல கல்வியைப் பெற வேண்டும் என்பதற்காக பல்கலைக்கழக கல்வி முறையில் தொழிலாளர் கல்வி, வெளிவாரிக் கற்கைகள் போன்றவற்றை அறிமுகப்படுத்தி, யாழ்ப்பாண சமூகத்தை பல்கலைக்கழகம் வரை கொண்டு வந்தவர். வடக்கு - கிழக்குத் தமிழர்களில் பெரும்பான்மையோர் விவசாயிகளாகவும், மீன்பிடியாளர்களாகவும் இருப்பதால் விவசாயப்பீடத்தை கிளிநொச்சியில் நிறுவினார். மீன்பிடிக்கற்கைக்கான திட்டங்களைத் தீட்டினார். விவசாய விளைநிலங்களுக்கிடையே விவசாயப்பீடம் இருப்பது போல, எதிர்கால அபிவிருத்திக்கு வன்னிப் பெரு நிலப்பரப்பே மையமானது, பாதுகாப்பானது என்று கருதி பொறியியல் பீடம் ஒன்றை வன்னியில் நிறுவத்திட்டமிட்டு செயற்பட்டவர். இவரின் இந்த முயற்சிகள் இடம், காலம் தேவையறிந்து செயற்பட்டவர் என்பதற்கு நல்ல எடுத்துக்காட்டு. ஒருக்கப்பட்டவர்களிடத்தும், ஏழைகளிடத்தும், மாணவர்கள், ஆசிரியர்கள், நிர்வாகிகளிடத்தும் அன்பும்; ஆதரவும்; பரிவும்; கருணையும் இருந்ததால் அவர் என்றும் எம்மனதில் விட்டகலாமேதையாகவே உள்ளார்.

சனிப்பெயர்ச்சிப் பலன்கள்

கடந்த இரண்டரை ஆண்டுகளில் மிகவும் பலம் பெற்று இருந்த சனிபகவான்- இப்போது சப்தம கண்டச் சனியாகப் பெயர்ச்சியாவதைச் சிறப்பான நிலையாகக் கருதமுடியாது. ஆனாலும் 3 இல் உள்ள ராகு - உங்கள் தெரியத்தையும், பாராக்கிரமத்தையும் குறை விடமாட்டார். செப்டெம்பர் மாதம் வரை குரு பகவான் பாக்கியத்தில் மலர்ந்து அதிஷ்டங்களை வாரி வழங்கிக் கொண்டிருப்பார்.

அதேசமயம் இந்த ஏழாம் இடத்துச்சனி சற்று அலைச் சலைக் கூட்டுவார். ஆகையால் இந்தப் பெயர்ச்சி குடும்பத்தில் சற்று குழப்பமான சூழ்நிலையை உருவாக்கி, உறவினர்களால் உபத்திரவத்தை அதிகரிக்கச் செய்யும். மற்றையவர்களை நம்பி எதையும் செய்ய முடியாத நிலைமை உண்டாகும். மற்றப்படி உடல் ஆரோக்கியத்தில் சற்றுக் கவனம் செலுத்தவும். ஆனாலும் முக்கிய கிரகங்களின் அலுகலமான சஞ்சாரத்தால் உங்களுக்குப் பெரிய தொரு பாதிப்பு ஏற்படாது.

உத்தியோகத்தர்களுக்கு மேலதிகாரிகளால் சில கெடுபிடிகள் ஏற்படும். எனினும் அவர்களால் உங்களுக்குப் பெரியளவில் கெடுதல்கள் ஏற்படாது. உங்களுக்குக் கிடைக்க வேண்டிய சம்பள உயர்வு, பதவி உயர்வு போன்ற அனைத்தும் கிட்டும். அதே சமயம் சிலருக்குச் செப்டெம்பர் மாதத்துக்குப் பிறகு விரும்பத்தகாத இடமாற்றம் ஏற்படலாம். இதனால் வேலைப்பளு அதிகரிக்கும். கவனத்துடன் செயலாற்றி, மற்றையவர்களின் பாராட்டைப் பெறுங்கள்.

வியாபாரிகளுக்கு இது நல்ல வளர்ச்சியைத் தரும் பெயர்ச்சி. தொடர்ந்து வந்த தடைகள் நீங்கி, வெற்றிகள் சூழும். அனைவரும் உங்களிடம் நட்பு பாராட்டுவார்கள். கூட்டாளிகளின் ஆதரவு பெருமளவுக்கு இருப்பதால், கூட்டு முயற்சி நல்ல பலனை அளிக்கும். புதிய வியாபாரம், புதிய கடை, சந்தை போன்றவற்றை நாடும் எண்ணங்கள் மேலோங்கும். அதேநேரம் கடன் கொடுத்து வியாபார

ரத்தைப் பெருக்கும் எண்ணத்தைத் தவிர்க்கவும். ஏனெனில் சப்தம சனியானவர் சற்று எமாற்றத்தையும் கொடுத்து விடலாம். கூடுமானவரை பண விடயத்தில் கவனமாக இருந்து வியாபாரத்தைத் தொடருங்கள்.

விவசாயிகளுக்கு இது குதூகலமான பெயர்ச்சி, வருமானம் அதிகரித்து லாபம் பெருகும். கால்நடைகளால் நல்ல வருமானம் கிடைக்கும் என்பதால், புதிய கால்நடைகளை வாங்கலாம். எல்லா வகையிலும் உங்களுக்கு நன்மைகள் ஏற்படும் என்பதால், புதிய முயற்சிகளில் ஈடுபடலாம். மாற்றுப் பயிர் பயிரிடுதல், பயிர் சமூக முறையில் பயிரிடுதல் போன்றவற்றை மேற்கொள்ளலாம். அதேநேரம் நீர்வளத்தைப் பாதுகாக்கவும்.

அரசியல்வாதிகளுக்குப்

பெயரும், புகழும் அதிகரிக்கும். புதிய பதவியில் அமர்ந்து தனி வழியில் செல்வீர்கள். அனைவராலும் பாராட்டப்படுவீர்கள். கட்சித் தலைமையிடம் நற்பெயரை வாங்கி, புதிய பொறுப்புகளைப் பெறுவீர்கள். தொண்டர்களிடம் உங்களுக்கு ஆதரவு பெருகும். தங்களை விட்டு விலகிச் சென்றவர்கள் உங்களையே சுற்றிச் சுற்றி வருவார்கள்.

கலைத்துறையினருக்குப் பெயரும், புகழும் கிடைக்கும். புதிய ஒப்பந்தங்களைச் செய்வீர்கள். உங்கள் திறமை பரிச்சித்தம். தகுந்த படி வேலைகளை முடித்து நற்பெயர் வாங்குவீர்கள். வருமானமும் திருப்திகரமாகவே இருக்கும். ரசிகர்களின் ஆதரவும் அமோகமாகக் கிடைக்கும்.

பெண்மணிகளுக்கு இது சந்தோஷம் தரும் பெயர்ச்சி. உங்களை வெறுத்து ஒதுக்கியவர்கள் எல்லாம் தேடி வருவார்கள். புத்தூணர்ச்சி ஏற்பட்டு, செயலாற்றும் திறன் அதிகரிக்கும். கணவரிடம் அதிக அக்கறை செலுத்தி,

பாசத்தைப் பொழிவீர்கள். உத்தியோகத்திலிருக்கும் பெண்களுக்கு வருவாய் அதிகரிக்கும். மேலதிகாரிகளின் பாராட்டுக் கிடைத்து அலுவலகத்தில் உங்களின் கௌரவம் உயரும்.

மாணவமணிகள் உற்சாகமாக விளையாட்டுகளில் ஈடுபடுவார்கள். இதனால் உடல் ஆரோக்கியம் பலப்படும். படிப்பில் புதிய சாதனையைச் செய்வீர்கள். நினைத்ததைச் சாதிக்கும் எண்ணத்தோடு உத்வேகத்துடன் செயற்படுவீர்கள். விரும்பிய பாடப் பிரிவுகளில் சேர்ந்து படிக்கும் வாய்ப்பு உண்டாகும். வெளிநாட்டில் படிக்க முயற்சி செய்பவர்களுக்கு அதற்கேற்ப சாதகமான சூழ்நிலை நிலவும்.

பரிசுரம் : பிரதேசத்தன்று சிவனையும், நந்தீஸ்வரரையும் தரிசித்து வழிபாடு செய்யுங்கள். ஜனன ஜாதகம் வலுவில்லாமல் இருந்து கஷ்டங்கள் கூடினால் சனிக்கிழமையன்று சனீஸ்வரனையோ, ஆஞ்சநேயரையோ வழிபட்டு கஷ்டங்களைக் குறைத்துக் கொள்ளலாம்.



தென்னிலங்கையில் இடம்பெறும் சம்பவங்கள் தமிழரின் உரிமைகள் வழங்கப்படமாட்டாது என்பதை தெளிவாக எடுத்துக்காட்டுகின்றன

சிங்கள ஆட்சியாளர்களும், சிங்கள பேரினவாதிகளும் தமிழ்மக்களின் உரிமைகளில் எதனையும் வழங்கப் போவதில்லை என்பதை இன்று தென்னிலங்கையில் இடம்பெறும் சம்பவங்கள் புடம்போட்டுக் காட்டுகின்றன.

மாறிமாறி ஆட்சிக்கு வந்தவர்கள் தமிழ் மக்களை தொடர்ந்தும் ஏமாற்றி வந்த மையானது இன்று ஒரு உச்ச நிலையை அடைந்துள்ளதென தற்போதைய நிலை தொடர்பாக தமிழ்த் தேசிய விழிப்புணர்வுக் கழகம் வெளியிட்ட அறிக்கையில் தெரிவிக்கப்பட்டுள்ளது.

அந்த அறிக்கையில் மேலும் தெரிவிக்கப்பட்டுள்ளதாவது -

தமிழ்மக்கள் தமது உரிமைகளுக்காக

அகிம்சை ரீதியாகப் போராடிய போதெல்லாம் அடக்கப்பட்டார்கள், துன்புறுத்தப்பட்டார்கள். அகிம்சை ரீதியாகப் போராடிய தந்தை செல்வா உட்பட்ட தலைவர்களினால் அரசியல் உரிமைக்காக சிங்கள அரசுகளோடு எழுதப்பட்ட ஒப்பந்தங்கள் எல்லாம் சிங்கள பேரினவாதிகளாலும் பௌத்த மதத்தின் பேராலும் திட்டமிட்டு கிழித்தெறியப்பட்டன. இன்று தமிழ்மக்கள் இழந்த உரிமைகளைப் பெறுவதற்கான அகிம்சைப் போராட்டமானது ஆயுதப்போராட்டமாக முனைப்புப்பெற்று ஒரு தலைமையின்கீழ் மிகவும் பலத்தோடு நிற்கின்றது.

இந்த நிலையில் புரிந்துணர்வு ஒப்பந்தம் கைச்சாத்தாகி 3 வருடம் கடந்த

தமிழ்த் தேசிய விழிப்புணர்வுக் கழகம் அறிக்கை

நிலையிலும் தமிழ்மக்களின் வாழ்க்கையில் எதுவித முன்னேற்றமும் ஏற்படவில்லை.

அதுமட்டுமல்லாது சனாமி அனர்த்தம் காரணமாக பாதிக்கப்பட்ட மக்களின் மனிதாபிமான உதவிக்காக உலக நாடுகள் முன்னிலையில் மேற்கொள்ளப்பட்டுவரும் பொதுக் கட்டமைப்பின் ஊடாக தமிழ்மக்கள் தமக்குத் தேவையான மனிதாபிமான உதவிகளைப் பெற்றுவிடக்கூடாது என்பதில் சிங்கள பௌத்த பேரினவாதம் கங்கணம் கட்டி நிற்கின்றது.


ஜே.வி.பி, ஜாதிக ஹெல உறுமய என பேரினவாத கரங்கள் நீண்டு செல்கின்றன. இவர்கள் தமிழ்மக்களின் உரிமைகளு

டன் விளையாடுவதை உடனடியாக நிறுத்தவேண்டும்.

தொடர்ந்து தமிழர்களின் நலனுக்காக ஏற்படுத்தப்படும் ஒப்பந்தங்கள் கிழித்தெறியப்படுமானால் அதற்கான வாய்ப்புக்கள் புறந்தள்ளப்படுமானால் நிச்சயம் சிங்களப் பேரினவாதிகள் அதன் விளைவை வெகுவிரைவில் சந்திக்க நேரிடும்.

எனவே, சிங்கள ஆட்சியாளர்கள் மற்றும் பௌத்த பேரினவாதிகள் இன்றைய தார்க்கத்தைப் புரிந்து செயற்படவேண்டும். இல்லையெல் விளைவுகள் விபரீதமாகும் என்பதைத் தெளிவுபடுத்த விரும்புகிறோம். என அந்த அறிக்கையில் தெரிவிக்கப்பட்டுள்ளது.

மறைந்தும் மறையாத கலைஞர் நிக்கலஸ்!



ஒரு கலையில் பயிற்சிபெற்று முன்னேற்றம் பெறுபவர்கள் இருக்கிறார்கள். இவர்கள் தங்கள் பயிற்சியால் அந்தக் கலைகளுக்குப் புதிய பரிமாணம் பெற்று கொடுப்பார்கள். ஒரு கலையைப் பரம்பரையாகக் கற்று மற்றவர்களுக்கும் கற்பித்து தமது புதிய பரம்பரைக்கும் பயிற்றி உருவாக்கிவிட்டுச் செல்வோரும் உண்டு.

பரம்பரை பரம்பரையாக வந்த மரபும், பயிற்சியும் சேர்ந்தால் அந்தக் கலைஞரின் நிலை எப்படியிருக்கும். இப்படி வந்தவரே அண்மையில் மறைந்த மா. நிக்கலஸ். சிறந்த புகைப்படக் கலைஞர் மட்டுமல்ல, பல்வேறு துறைகளில் சிறந்து விளங்கிய ஒரு பெரும் கலைஞர்.

புகைப்படத் துறையில் தந்தையார் மாணிக்கத்தம்பியிடம் கற்று அவருக்கு உதவியாளராகச் செயற்பட்டு புதிய உத்திகளையும் உருவாக்கியவர் நிக்கலஸ்.

படப்பிடிப்புக் கலையில் தன்னை முழுமையாக ஈடுபடுத்திக்கொள்வதற்கு முன் தமது இருபதாவது வயதில் இங்கிலாந்து முடியாட்சியின் பிரிட்டிஷ் ரோயல் பட்டாளத்தில் சேர்ந்தார். இதன் மூலம் எத்தியோப்பியா, பலஸ்தீனம் ஆகிய பல நாடுகளுக்குப் போர் வீரனாகச் சென்று சேவைபுரிந்து உலக நாடுகளைச் சுற்றி வந்திருக்கிறார்.

இவரிடம் ஏற்கனவே உள்ளூரைந்திருந்த ஒழுக்கமும், கட்டுப்பாடும் போர் வீரனாகப் பயிற்சிபெற்றுப் பணியாற்றியதன்மூலம் மேலும் உரம்பெற்றது. ஒரு போர் வீரனுக்குரிய கட்டுப்பாடும் ஒழுக்கமும் அவர் எப்பணியில் ஈடுபட்டபோதும் அவரிடமிருந்தது. அவரது நடை உடையும் கூட ஒரு போர்வீரனைப் போலவே இருக்கும்.

ஆறு வருடங்கள் பிரித்தானிய ரோயல் பட்டாளத்தில் பணியாற்றியபின் நாடு திரும்பிய நிக்கலஸ் தமது தந்தையாரின் லில்லி புகைப்பட நிலையத்தில் தகப்பனாருக்கு உதவியாகத் தொழில் புரிந்தார்.

நிக்கலஸ் தமது இருபத்து மூன்றாவது வயதில் லில்லிமலரை மணம்செய்தார்.

இந்தக் காலத்தில் கொழும்பில் பிளாத்தே என்ற பிரான்ஸ் நிறுவனம் படப்பிடிப்பில் சிறந்து விளங்கியது. தனது மைத்துனரான தோமஸ் மணுவந்தம் பியுடன் சேர்ந்து நிக்கலஸ் கொழும்பு பிளாத்தே நிறுவனத்தில் புகைப்படம் பிடிக்கும் தொழிலில் பயிற்சியும் பெற்றார்.

இதன்பின் யாழ்.நகரில் முன்றாம்

குறுக்குத் தெருவில் டீன்ஸ் லிமிட்டெட் புகைப்படப்பிடிப்பு நிறுவனத்தை ஆரம்பித்தார். அது சிறப்பாக இயங்க முடியவில்லை. இதனால் யாழ்.நகரில் ஏரம்பமூர்த்தி மாஸ்ரரின் நிர்வாகத்தில் தொடங்கப்பெற்ற 'செல்லம்ஸ்' ஸ்டூடியோவில் முகாமையாளராகப் பணியாற்றத் தொடங்கினார்.

1966 ஆம் ஆண்டில் செல்வா ஸ்டூடியோவின் உரிமையாளரானார். படப்பிடிப்புக் கலையில் புதிய நுட்பங்களையும் புகுத்திய நிக்கலஸ் கலைஞர்களுக்கும் ஊக்கமும் உதவியும் அளித்தார்.

வண்ணை கலைவாணர் நாடக மன்றம் ஆரம்பமானபோது அதை ஆரம்பித்தவர்களில் நிக்கலஸ்-உம் ஒருவராக இருந்தார். நாடகங்களுக்குக் காட்சியமைப்பில் இவரது கலை நுணுக்கம் பெரிதும் உதவியது. நாடகக் கலையில் இவரோடு பணியாற்றிய எஸ்.ரி. அரசு, இ.பற்குணம், எஸ்.லோகநாதன், க.நா.கணபதிப்பிள்ளை ஆகியோர் இன்றும் இவர் புகழ்பாடுகின்றனர்.

கலைவாணர் நாடக மன்றத்தின் புகழ்பெற்ற - 'விரைந்தன்', 'திப்புக்கல்தான்' ஆகிய நாடகங்களின் காட்சியமைப்புக்களில் நிக்கலஸின் கைவண்ணம் ரசிகர்களினதும், கலைஞர்களினதும் பெரும் பாராட்டைப் பெற்றது. நிக்கலஸின் கலையுலகில் பயிற்சிபெற்றவர்கள் இன்றும் அவரைத் தங்கள் குருவாகவே போற்றுகிறார்கள்.

தனது படப்பிடிப்புக் கலை தன்னோடு முடிந்துவிடாமல் தனது மூன்று ஆண்மக்களுக்கும் கலையைப் பயிற்றுவித்தார். இவரது மூத்தமகன் ஜோய் ஜெயக்குமார் இப்பொழுது வீரகேசரியில் புகைப்படக் கலைஞராகப் பணியாற்றிப் பலரது பாராட்டுக்களையும் பெற்று வருகிறார்.

தனது அறுபத்திரண்டாவது வயதில் புகைப்படத் தொழிலில் ஓய்வுபெற்ற நிக்கலஸ் 75 ஆவது வயதுவரை தமது சிஷ்யனின் பேபி ஸ்டூடியோவுக்குப் புகைப்பட ரச்சித் தொழிலில் பல நுணுக்கங்களையும் கற்றுக்கொடுத்தார்.

நிக்கலஸ் யாழ்.பல்கலைக்கழகத்தில் புகைப்படக் கற்கைநெறியை ஆரம்பித்து சிலகாலம் புகைப்படத்துறையில் பேராசிரியராகவும் கடமையாற்றினார். நிக்கலஸின் புகைப்படக் கலைத் திறமையைப் பாராட்டி International Rotary Club இவருக்கு vocational Excellence Award என்னும் விருது வழங்கிக் கௌரவித்தது.

ஒரு மத்தியதரக் குடும்பத்தைச் சேர்ந்தவராக இருந்தபோதிலும் தமது எட்டுப் பிள்ளைகளுக்கும் நல்ல கல்விச் செலவ்ததை வழங்கி அவர்கள் சிறப்புடன் வாழ வழிகாட்டினார்.

கடவுள் நம்பிக்கையுடன் வாழ்ந்த நிக்கலஸ் உடல்நிலை குன்றிய நேரத்திலும் சூரியநிறக்கிழமைகளில் காலைப் பூசைக்குத் தேவாலயம் செல்வதற்குத் தவறாதவர். கொழும்புத்துறை சூசையப்பர் கோவில் நிர்வாகக் குழுவின் தலைவராகவும், வளன் புரம் குழுவினத் தலைவராகவும் பல வருடங்கள் பணியாற்றி மக்களின் பாராட்டுக்குரியவராகவும் விளங்கினார்.

அன்பான அழகான குடும்பம் என்று பலரும் பாராட்டும் குடும்பமாக நிக்கலஸ் தமது குடும்பத்தைப் பேணிப் பாதுகாத்து வளர்த்து இப்புவல வாழ்க்கையை விருந்து விடைபெற்றிருக்கிறார்.

எஸ்.ரி.அரசு

பேருந்து கட்டண உயர்வு 2005.06.11 ஆம் திகதியிலிருந்து

யாழ்ப்பாணம்

இலங்கை மத்திய போக்குவரத்துச் சபை தலைவரின் பணிப்பின் பிரகாரம் இன்றிலிருந்து வடபிராந்திய போக்குவரத்துச் சபையின் சாலைகளினால் செயலாற்றப்படும் சகல பாதைகளினதும் பேருந்துக் கட்டணம் உயர்த்தப்படுகின்றது. இதன்படி புதிய கட்டண விபரங்கள் வருமாறு -

தற்போதைய கட்டணம்	புதிய கட்டணம்	தற்போதைய கட்டணம்	புதிய கட்டணம்
4.00 -	4.00	20.00 -	23.00
5.00 -	6.00	21.00 -	24.00
7.00 -	8.00	22.00 -	25.00
9.00 -	10.00	22.50 -	26.00
10.00 -	11.00		
11.00 -	13.00	24.00 -	28.00
13.00 -	15.00	24.50 -	29.00
14.00 -	16.00	25.00 -	30.00
15.00 -	18.00	28.00 -	32.00
16.50 -	19.50	30.00 -	34.00
18.00 -	21.00	32.00 -	36.00

UNIVERSITY OF CAMBRIDGE U.K

A TOTAL IMMERSION COURSES IN ENGLISH

ஆங்கில மொழி உங்கள் பிரச்சினையா?



- உங்களால் ஆங்கிலத்தைப் பேசுவோ, எழுதவோ, வாசிக்கவோ முற்றாக இயலவில்லையா?
- உங்களால் மற்றவர்கள் ஆங்கிலம் பேசும்போது விளங்கிக் கொள்ள முடிகிறதாயினும், பதில் சொல்ல இயலவில்லையா?
- உங்களால் ஓரளவு ஆங்கிலம் பேசவும், வாசிக்கவும், எழுதவும் முடிகிறது. ஆனால் சரளமாக ஆங்கில மொழியைக் கையாள விரும்புகிறீர்களா?
- IELTS பெறவேண்டிய பெற்று, வெளிநாட்டில் உயர்கல்வியைப் பெற விரும்புகிறீர்களா? உங்களால் ஆங்கிலம் பேசவும், வாசிக்கவும் முடிகிறது. எனவே, ஆங்கிலத்தில் எழுத்தாற்றலை வளர்க்க விரும்புகிறீர்களா?
- உங்களால் ஆங்கிலம் பேசவும், வாசிக்கவும் எழுதவும் முடிகிறதாயினும், அம்மொழியில் ஒரு அங்கீகரிக்கப்பட்ட தராதரப்பத்திரம் (Certificate) ஒன்றைப்பெற விரும்புகிறீர்களா? நீங்கள் ஒரு ஆங்கில ஆசிரியர். எனவே, உங்கள் மொழி ஆற்றலை மேலும் விருத்தி செய்து, ஆங்கிலப் பட்டமொன்றைப் பெற முயற்சி செய்கிறீர்களா?
- Computer துறையில் பயிலும் நீங்கள் ஆங்கில மொழியை விருத்தி செய்து Computer துறையில் உயர்கல்வி கற்க விரும்புகிறீர்களா? மேலுள்ள எந்தப் பிரிவைச் சேர்ந்தவராயினும், உடனடியாக "BRITISH COLLEGE OF ENGLISH" University of Cambridge - U.K ன் ஆங்கிலம் பாடநெறி ஒன்றில் சேர்ந்து கொள்ளுங்கள். Cambridge ஆங்கிலப் பரீட்சைகள் 5 மடபங்களில் நடத்தப்படுகின்றன. இவை KET, PET, FCE, CAE, CPE எனப் பெயரிடப்பட்டுள்ளன. இவற்றுள் பின்வரும் பாடநெறிகள் எமது British College இல் போதிக்கப்படுகின்றன. இதுவரை 50இற்கும் மேற்பட்டவர்கள் யுன்மாதம் நடைபெற்ற பரீட்சைக்குத் தோற்றியுள்ளனர். December 2005 இல் British Council லில் நடைபெறவிருக்கும் Cambridge பரீட்சைக்கான வகுப்புக்கள் 06.07.2005 ல் ஆரம்பமாகின்றன. 15.06.2005 தொடக்கம் 31.06.2005 வரை வகுப்புக்களில் சேர விரும்புவவர்கள் நேரில் வந்து உங்கள் தரத்தைத் தீர்மானிக்கும் Placement Test ஒன்று எடுக்க வேண்டும். அதன் பின்னர் பின்வரும் வகுப்புக்களில் ஒன்றில் தகுதி அடிப்படையில் சேர்த்துக் கொள்ளப்படுவீர்கள்.

- ◆ PRELIMINARY ENGLISH TEST (PET)
- ◆ FIRST CERTIFICATE IN ENGLISH (FCE)
- ◆ CERTIFICATE IN ADVANCED ENGLISH (CAE)
- ◆ FCE பாடநெறியைப் பின்பற்றும் ஒருவர் இலகுவாக IELTS பரீட்சையில் Band 8, அல்லது Band 9 வரை எடுத்துச் சித்தி அடைய முடியும்.
- ◆ CAE பாடநெறியைப் பின்பற்றி சித்தியடையும் ஒருவர் IELTS தகுதி இல்லாமலே உலகத்தின் எந்தப் பல்கலைக்கழகத்திலும் ஆங்கிலத்தில் உயர்கல்வியைத் தொடரமுடியும்.

Please Visit our Website at www.CambridgeEsol.org and look for the PET, FCE, and CAE exams June மாதத்தில் A/L பரீட்சைக்குத் தோற்றி மருத்துவப்பொறியியல், விவசாய, விஞ்ஞான, முகாமைத்துவம் போன்ற பாடநெறிகளைப் பல்கலைக்கழகங்களில் ஆங்கிலமொழி மூலம் கற்க இருக்கும் மாணவர்கள், தங்கள் ஆங்கில அறிவைக் கூட்டிக்கொள்ளவும், பல்கலைக்கழகங்களில் எந்தவித சிரமமுமின்றி விளிவுரைகளைக் கேட்கவும், ஒப்படைகளை எழுதவும் தங்களை ஆயத்தப்படுத்திக்கொள்ள அரிய சந்தர்ப்பம்.

உடனடியாக -

BRITISH COUNCIL இன் ஆதரவுடன், 06.07.2005 இல் ஆரம்பிக்க இருக்கும் வகுப்புக்களில் சேருங்கள்.

பெற்றோர்களை உங்கள் பிள்ளைகளை எம்மடம் நம்மீ ஒப்படைப்புகள். இவர்களை ஆங்கிலத்தில் சிறந்த தேர்ச்சி அடையவைக்கின்றோம்

U.K.STUDENT VISA சம்பந்தமான ஆலோசனையும் வழங்கப்படும்.

தொடர்புகளுக்கு - BRITISH COLLEGE OF ENGLISH

141, ADIYAPATHAM ROAD, THIRUNELVELY. (C/4192)

தலைநகரில் சந்திக்கும் - கல்வியங்காட்டுச் சந்திக்கும் இடமே T.P.NO: 0777-113408



The Leading Daily of Tamils' Homeland

ஐனாதிபதி தேர்தலுக்கு தேர்தல் திணைக்களம் தயார்

எந்தவொரு தேர்தலையும் எதிர் கொள்ளத்தக்க தயார் நிலையில் தேர்தல் திணைக்களம் இருப்பதாக தேர்தல் ஆணையாளர் அலுவலகம் தெரிவித்துள்ளது.

விரைவில் தேர்தல் ஒன்று நடைபெறுவதற்கான வாய்ப்புகள் இருப்பதாக தகவல்கள் வெளியாகியுள்ள நிலையிலேயே, தேர்தல் திணைக்கள பேச்சாளர் ஒருவர் இவ்வாறு தெரிவித்தார்.

குறுகிய காலத்திற்குள் தேர்தல் நடைபெற்றால், 2004 ஆண்டு வாக்காளர் பட்டியலுக்கு அமையவே வாக்காளர் அட்டை விநியோகிக்கப்படும். இந்தப் பட்டியல் தேர்தல் ஆணையாளரால் உறுதிப்படுத்தப்பட்டு பிரதேச மட்டத்தேர்தல் அலுவலகத்திற்கு அனுப்பப்பட்டு வருவதாகவும் அவர் மேலும் தெரிவித்தார்.

ஊடகத்துறை அமைச்சராக றெஜினோல்ட் குரே!

மேல்மாண்பு மாதவையாச்சார் பதவியிலிருந்து அடுத்த சில நாட்களுக்குள் விலகவுள்ள றெஜினோல்ட் குரேயை ஊடகத்துறை அமைச்சராக நியமிக்க ஐனாதிபதி சந்திரிகா திட்டமிட்டுள்ளதாக கொழும்புத் தகவல்கள் தெரிவிக்கின்றன.

றெஜினோல்ட் குரே நாடாளுமன்ற உறுப்பினர் பதவியை வகிக்க தனது பதவியை விட்டுத்தர ஆளும் கட்சியின் நாடாளுமன்ற உறுப்பினர் பொதுக் ...

ஒருவர் விருப்பம் தெரிவித்துள்ளார் என்றும் அவருக்கு தற்போது வெற்றிடமாக உள்ள தகவல் தொடர்பு ஊடகத்துறை அமைச்சுப்பதவி வழங்கப்படுவதற்கான வாய்ப்புகள் அதிகம் இருப்பதாவும் அந்தத் தகவல்கள் மேலும் தெரிவித்தன.

மேல் மாண்புமாதவையாச்சார் சருக்கு எதிராக எதிர்க்கட்சிகளினால் கொண்டுவரப்பட்ட நம்பிக்கையில் லாப் பிரேரணை மீண்டும் எதிர்வரும் 20 ஆம் திகதி விவாதத்திற்கு எடுக்கப்படவுள்ளதால் அதற்கு முன்னர் அவர் அந்தப்பதவியை இராஜினாமா செய்வார் எனவும் கொழும்புத் தகவல்கள் தெரிவித்தன.

பொதுக் ...

பில் ஒப்பமிடும் முயற்சியிலிருந்து விலகிக்கொள்ளாவிடின் - 16 ஆம் திகதி அரசாங்கத்திலிருந்து ஜே. வி. பி. விலகிவிடும். அதன் பின்னர் கூட்டணி அரசாங்கம் இருக்கமாட்டாது.

இந்த முடிவு தொடர்பாக ஐனாதிபதி சந்திரிகாவுக்கு கடிதம் ஒன்று அனுப்பிவைக்கப்பட்டுள்ளது. அதில் பொதுக்கட்டமைப்பை ஏன் எதிர்க்கிறோம் என்பதற்கான எட்டுக் காரணங்களை சுட்டிக்காட்டியிருக்கிறோம்.

அரசின் சட்டரீதியான நிதியை சட்டபூர்வமற்ற ஆயுத அமைப்புக்கு கையகப்படுத்தல், புவிகளின் தமிழீழ அரசை ஸ்தாபிக்கும் உபாயத்துடன் ஒத்திருத்தல், தமிழகங்களின் ஏகப் பிரதிநிதிகள் புவிகள் என்ற கருத்துக்கு சட்டபூர்வமான அங்கீகாரமளித்தல் - வடக்கு - கிழக்கை இணைப்பதான தமிழர் தாயகக் கோட்பாட்டை உறுதிப்படுத்துகிறது, சுனாமியால் பாதிக்கப்பட்ட பெரும்பான்மையானோர் புறக்கணிக்கப்பட்டிருப்பது, பொதுக் கட்டமைப்பின் உள்ளடக்கத்தை வெளியிடாமல் நடைமுறைப்படுத்துவது, புவிகளுக்கு உத்தியோக பூர்வ சட்டங்களை வழங்குதல், மக்கள் பிரதிநிதிகளைப் பொருட்படுத்தாத போன்ற காரணங்களுக்காக வேதான் இதை எதிர்ப்பதாகவும் -

இதனைத் தோற்கடிக்க சகல முயற்சிகளையும் எடுக்கப்போவதாகவும் சோமவன்ச அமரசிங்க மேலும் தெரிவித்தார்.

ஆறு சீனப் பிரஜைகள் யாழ்.நகரில் கைது!

யாழ். பஸ்நிலையத்தை அண்டிய பகுதிகளில் நடைபாதையில் மணிக் கூட்டு வியாபாரத்தில் ஈடுபட்ட ஆறு சீனப் பிரஜைகளைப் பொலிஸார் நேற்றுக் கைதுசெய்தனர்.

இவர்களை நேற்று நீதிமன்றத்தில் ஆஜர்படுத்தி விசாரித்தபோது நால்வரிடம் உரிய குடிவரவு குடியகல்வு ஆவணங்கள் இல்லாததாலும் ஏனைய இருவரும் வியாபாரத்தை மேற் கொள்வதற்கான உரிய அனுமதிகளைப் பெறாததாலும் யாழ். சிறைச்சாலை அத்தியட்சகரின் பாதுகாப்பில் ஒப்படைக்க நீதிவான் உத்தரவிட்டார்.

ஓமல்பே...

கொழும்புக்கு கொண்டுசெல்வது எங்கனது கடமை என்று கூறியுள்ளனர்.

ஐனாதிபதி பாதுகாப்புப் பிரிவினரே சிவில் உடையில் வந்து தன்னைக் கட்டத் திட்டமிடுகின்றனர் என்பதை அறிந்துகொண்டதேரர் - உடனே கூக்குரலிட்டு ஏனைய பிக்குகளை அழைத்தார்.

தேரரின் சத்தத்தைக் கேட்டு அங்கு திரண்ட சுமார் 200 இற்கும் மேற்பட்ட பிக்குகள் தேரர் கடத்தல் முயற்சியை முறியடித்தனர். சம்பவத்தின் விளைவு விபரீதமானதால் ஐனாதிபதி பாதுகாப்புப் பிரிவினர் அவ்விடத்தைவிட்டு நழுவி விட்டனர்.

சந்திரிகாவின்...

பிய கடிதத்தை ஏற்கமுடியாதென அத்தரவிய ரத்னதேரர் அறிவித்தார். விடுதலைப் புவிகளுடன் இது தொடர்பான பத்திரங்கள் தயாரிக்கப்பட்டு வருவதாகவும் இறுதிவரைபுத்தயாரிக்கப்பட்டு முடிவுற்றதும் அது தொடர்பாக மகாநாயக்க தேரர்களிடம் கருத்து அறிவதாகவும் ஐனாதிபதி கடிதத்தில் தெரிவித்துள்ளதாகவும் அதை ஏற்கமுடியாதெனவும் தெரிவித்தார். (01)

ஐனாதிபதி சந்திரிகாவுக்கு எதிராக குற்ற விசாரணைப் பிரேரணை!

கொழும்பு - நாடாளுமன்றத்தை ஐனாதிபதி கலைப்பதைத் தடுக்கும் வகையில் அவருக்கெதிராக குற்ற விசாரணைப் பிரேரணையொன்றைச் சமர்ப்பிப்பது குறித்த இரகசிய கலந்துரையாடல் இடம்பெற்று வருவதாக தகவல்கள் தெரிவிக்கின்றன.

இந்தக் கலந்துரையாடல் ஜே. வி. பியினருக்கும், சிறிலங்கா சுதந்திரக் கட்சியின் தெரிந்தெடுத்த குழுவின் குக்குமிடையே நடைபெற்று வருவதாக தெரிவிக்கப்படுகிறது.

நாடாளுமன்றம் கலைக்கப்படுவதை பெரும்பான்மையான நாடாளுமன்ற உறுப்பினர்கள் விரும்பாத காரணத்தால் குற்ற விசாரணைகளை பிரேரணைக்குப் போதுமான ஆதரவை பெற்றுக்கொள்ளக் கூடியதாக இருக்குமென கலந்துரையாடலில் ஈடுபட்டுள்ளோர் நம்பிக்கை தெரிவித்துள்ளனர்.

அரசியலமைப்புக்கமைய ஐனாதிபதிக்கெதிரான குற்ற விசாரணைப் பிரேரணைக்கு நாடாளுமன்ற உறுப்பினர்களின் மூன்றில் இரண்டுபேரும் பான்மை ஆதரவுபெறப்பட்டு வேண்டும்.

அடுத்து ஓரிருவாரங்களில் பொதுக் கட்டமைப்பில் கைச்சாத்திட ஐனாதிபதி தீர்மானித்துள்ளார். இதன்பின் எதிர்வரும் 27 ஆம் திகதி நாடாளுமன்றம் கூடும்.

எப்படியாவது...

நம்பிக்கை இருக்கிறது. எனவே நடவாசிங் கொழும்பில் இருக்கும் சிங்கள அதிகாரிகளை திருத்திப்படுத்துவதற்காக இப்படிக்கூறியிருக்கலாம். இதன் தாக்கத்தை அவர் யோசிக்கவில்லை. என்னைப் பொறுத்தவரை அவர் வரம்பு மீறிப் பேசியுள்ளார். இதுகுறித்து நிச்சயமாக பிரதமர் மன்மோகன்சிங்கை மீண்டும் சந்தித்துப் பேசுவேன்.

ஒப்பந்தம் ஏற்படக்கூடாதென்பதில் நாங்கள் உறுதியாக இருக்கிறோம் எனத் தெரிவித்தார்.

விரைவில்...

கட்டமைப்புகளுக்குமிடையில் நல்லுறவை ஏற்படுத்தியுள்ளது.

ஒப்பந்தத்தை இறுதியாக்கும் வேலைகள் தொடர்ந்து நடைபெற்று வருகின்றன. பாதுகாப்பு ஒப்பந்தம் பற்றிய மேலதிக தகவல்கள் எதனையும் வெளியிடமுடியாது. இலங்கையின் 450 பொலிஸாருக்கான பயிற்சி வழங்கும் நடவடிக்கையொன்றை இந்தியா விரைவில் தொடங்கவுள்ளது.

பொதுக்கட்டமைப்புத் தொடர்பாக கருத்துக்கூறிய நடவாசிங் - இது முழுமையாக இலங்கை உள்ளூர்ப்பகுதியில் இலங்கை இனப்பிரச்சினைக்கு அரசியல் வழியிலேயே தீர்வுகளை பேச்சுக்களை நடத்தவேண்டும் எனத் தெரிவித்தார்.

இந்திய வெளியுறவு அமைச்சுடன் அமைச்சர் லக்ஷ்மன் காதிர்காமரும் ஊடகவியலாளர் சந்திப்பில் கலந்துகொண்டார். இந்தியா வழங்குவதாகக் கூறியுள்ள வான் பாதுகாப்பு ராடர் பகுதியை பெற்றுக்கொள்வீர்களா என்று கதிர்காமரிடம் கேட்டபோது - நிச்சயமாக ஏற்றுக்கொள்வோம் இது தொடர்பான பேச்சுக்கள் நடைபெற்றுவருகின்றன. அதனை எவ்வாறு பெற்றுக்கொள்வது என்பது குறித்த வழிவகைகளை ஆராய்ந்து வருகிறோம் எனத் தெரிவித்தார்.

கொழும்பு...

மன்றத் தைக் கலைப்பதற்கும் அவர் திட்டமிட்டுள்ளார்.

எனினும், ஓமல்பே சோபித தேரரின் உண்ணாவிரதத்தை அடுத்து ஏற்பட்டுள்ள நிலைமையினால் விரைவாக நாடாளுமன்றம் கலைக்கப்படலாம் எனவும் தெரிவிக்கின்றன. இது குறித்து ஐனாதிபதி சட்ட ஆலோசகர்களுடன் கலந்துரையாடல் களை நடத்தியுள்ளார்.

இதேவேளை, ஐனாதிபதிக்கெதிராக சமர்ப்பிக்கப்படக்கூடிய பாரிய குற்றச்சாட்டுக்கள் இருந்தாலும் பொதுக் கட்டமைப்பை அடிப்படையாக வைத்து

ஐனாதிபதிக்கெதிராக குற்றவிசாரணைப் பிரேரணை கொண்டுவரப்படுமானால் அதற்கு ஜ.தே.கட்சி ஆதரவு வழங்காது.

அரசியலமைப்பு யாப்பிற்கு அமைய தேர்ந்தெடுக்கப்பட்ட நாடாளுமன்றத்தின் காலம் ஒரு வருடம் பூர்த்தியானதன் பின்னர் தேவையென்றால் நாடாளுமன்றத்தை கலைக்கும் அதிகாரம் ஐனாதிபதிக்கு உண்டென ஜ.தே.கட்சியின் நாடாளுமன்ற உறுப்பினர் ராஜித சேனாரத்ன தெரிவித்தார். (தே)

ஆபத்தான நிலையில் இராணுவச் சிப்பாய்

மட்டக்களப்பு - செங்கலடியில் ஈ.பி.டி.பி உறுப்பினருக்கு பாதுகாப்பு வழங்கியபோது துப்பாக்கிச்சூட்டில் படுகாயமுற்ற இராணுவ கோபுரல் பிரேம திலகவின் உடல் நிலை மிகமோசமான கட்டத்தில் இருப்பதாக இராணுவத் தலைமையகம் தெரிவித்துள்ளது.

தலையில் படுகாயமுற்ற இவர் உயிர்காப்பு இயந்திரத்தின் உதவியுடனேயே சிகிச்சை பெற்று வருவதாகவும் தெரிவிக்கப்படுகிறது.

இதேவேளை கால்களில் படுகாயமடைந்த ஈ.பி.டி.பி உறுப்பினர் சத்திர சிகிச்சைக்குப்பின்னர் உடல் நிலை தேறி வருவதாகவும் தெரிவிக்கப்படுகிறது.

இக்பால் அத்தாஸுக்கு கொமாண்டோ பாதுகாப்பு!

கொழும்பு - சண்டே ரைம்ஸ் ஆங்கில வார இதழின் பாதுகாப்பு ஆய்வாளர் இக்பால் அத்தாஸுக்கு கடந்த ஆறாம் திகதி முதல் கொமாண்டோ பாதுகாப்பு வழங்கப்பட்டுள்ளது.

விடுதலைப்புலிகளால் அவரது உயிருக்கு ஆபத்து ஏற்படலாம் என

இராணுவத் தளபதி லெப்.ஜெனரல் சாந்த் கோட்டேகொடவிடம் பாதுகாப்பு கோரியதைப்பற்றி இவருக்கு கொமாண்டோ பாதுகாப்பு வழங்கப்பட்டது. இவர் சண்டேரைம்ஸ் ஆங்கில வார இதழைக் கிணையாசிரியாராகப் பணியாற்றி வருவதும் குறிப்பிடத்தக்கது.

ஆர்ப்பாட்டம்...

கிச்செல்வெருந்த இந்த ஊர்வலம் செத்தம் வீதிவழியாக லேக்ஹவுஸ் சுற்றுவட்டத்தை அண்மித்த பகுதியில் முடிந்தது.

லேக்ஹவுஸுக்கு அருகில் பொலிஸாரால் வீதித்தடை போடப்பட்டபோதிலும் அதனை அகற்றிவிட்டுப் பௌத்த பிக்குகள் ஐனாதிபதி மாளிகையை நோக்கி முன்னேறினர்.

எனினும் அவர்கள் ஐனாதிபதி மாளிகையை நெருங்க விடாமல் அதிலிருந்து சுமார் 50 மீற்றர் தொலைவில் தடுத்து நிறுத்தப்பட்டனர். அங்கு கலகம் அடக்கும் பொலிஸார், மேலதிக இராணுவத்தினர் மற்றும் விசேட அதிரடிப்படையினர் குவிக்கப்பட்டிருந்தனர். பௌத்த பிக்குகளில் ஆறு பேர் தீக்குளிப்பதற்கும் தயாராக இருப்பதாக கூறப்பட்டது.

ஐனாதிபதி சந்திரிகா குமாரதுங்க சார்பில் ஐனாதிபதி செயலக அதிகாரி ஒருவர் அங்கு பேச முன்வந்தபோதிலும் அதனை நிராகரித்த பௌத்த பிக்குகள் - ஐனாதிபதி நேரில் வந்து

பொதுக்கட்டமைப்பு ஏற்படுத்தப்பட மாட்டாது என உறுதிமொழி தரவேண்டும் என்றும் வலியுறுத்தினர்.

இந்த நிலையில் ஐனாதிபதி சந்திரிகா குமாரதுங்கவின் மாளிகையை முற்றுகையிட்டு போராட்டம் நடத்திய பிக்குகளை கலைத்து பொலிஸார் கண்ணீர் புகைகூண்டுக்களை வீசினர். அத்துடன் நீர்ப்பீரங்கிகளையும் பயன்படுத்தி தாக்கும் நடத்தப்பட்டது.

இருப்பினும் அங்கிருந்து கையை மறுத்த பௌத்த பிக்குகள் தீக்குளிப்பு போராட்டத்தை நடத்தப்போவதாக கையில் மண்ணெண்ணெய் கலன் களுடன் தரையில் அமர்ந்தனர்.

பொதுக்கட்டமைப்பில் கையெழுத்திட்ட மாட்டேன் என்று ஐனாதிபதி உறுதிமொழி அளித்தால் தான் தாங்கள் அங்கிருந்து வெளியேறுவோம் என்றும் பௌத்த பிக்குகள் தெரிவித்தனர். இதனால் கொழும்பில் பதற்றம் நீடித்தபோதும் பின்னர் பிக்குகள் கலைந்து சென்றதால் நிலைமை சுமுகமடைந்தது.

ராம்கோ சீமெந்து

RAMCO CEMENT

SLS - 107 அங்கீகாரம் பெற்றது

ISO - 9002 தரம் பெற்றது

BSS - 12 - 1991 தரத்திற்கு அமைவானது

100 வீதம் OPC சீமெந்து

இவையாவும் முதற்தர சீமெந்தின் சின்னமும் உறுதியும் கொண்டவையாகும்.

யாழ்.குடாநாட்டில் குறைந்த விலையில்

"100 வீதம் OPC சீமெந்து ராம்கோ சீமெந்து"

என்பதை

அன்புக்குரிய வாடிக்கையாளர்களுக்கு அறியத்தருகிறோம்.

"முழுப்பயனைப்பெற ராம்கோ சீமெந்தினை பாவியுங்கள்"

கிரிக்குமதியாளர்:-

ஈஸ்வரபகவான் அன் கம்பனி

91 ஸ்ரான்லி வீதி

யாழ்ப்பாணம்.

021 - 222 2350 (1996)

GROUP CLASSES

(பல்கலைக்கழகம் முன்பாக)

2006 A/L organic

+ **In organic மீட்டல்**

Start: 13.06

mon 6 A.m.

2007 Basic

14.06 Tue 6 A.m.


- ✓ வாரத்தில் 6 மணிநேர வகுப்புகள்
- ✓ புதிய நேரப்படி
- ✓ 136. கொழும்புத்துறை வீதி, பாண்டியன் தாழ்விலும் இதே வகுப்புகள் ஆரம்பமாக உள்ளன.

By **N.Vakeesan**

T.P.0777 593793

மாணவர் உரிமை மறுப்பு தொடர்வதை இனிமேலும் அனுமதிக்க முடியாது!

கூட்டுறவு சமாசத் தலைவர் கனகலிங்கம் தெரிவிப்பு



யாழ்ப்பாணம் - ஐக்கிய நாடுகள் சபையால் உருவாக்கப்பட்டுள்ள 54 உரிமைகளில் எந்த உரிமைகளும் தமிழ் மாணவர்களுக்கு வழங்கப்படுவதில்லை என, யாழ்.மாவட்ட விவசாய நுகர்ச்சி கூட்டுறவு சங்கங்களின் சமாசத் தலைவர் ப. கனகலிங்கம் தெரிவித்தார்.

அவர் மேலும் தெரிவிக்கையில் - அரசு தமிழ் மாணவர்கள் மீது தொடர்ந்தும் அச்சுறுத்தல்களையும், அராஜகங்களையும் திணித்து வருகிறது. இவற்றுக்கு ஆதாரமாக அண்மைக்கால நிகழ்வுகள் காணப்படுகின்றன. எமது மாணவர்கள் கல்வி கற்பதற்குரிய வளங்களைத் தடுத்து வைப்பதில் தான் இலங்கை அரசு ஈடுபட்டுள்ளதே தவிர - அவர்களது கல்விச் செயற்பாட்டுக்கு இசைந்துபோவதாகத் தெரியவில்லை.

இப்படியான தமிழ் மாணவர்களது உரிமை மறுப்புகள் தொடர்ந்தும் இடம்பெறுமே யானால், தமிழ் மாணவர்கள் இனியும் பொறுத்துக்கொள்ள மாட்டார்கள் என்பதை இந்த நிகழ்வு எடுத்துக்காட்டுகிறது.

மாணவர்களது போராட்டமானது - உலக அரங்கில் பல வெற்றிகளைப் பெற்றுத் தந்திருக்கிறது.

அந்த வகையில் எமது மாணவர்கள் தொடர்ந்தும் அமைதியாக இருந்து, எந்தவித உரிமைகளையும் பெற்றுக்கொள்ள முடியாது. பல வகையான அடக்கு

முறைக்குள் எமது மாணவர்கள் வாழ்ந்துகொண்டிருக்கின்றார்கள் என்பதை ஒவ்வொரு மாணவர்களும் புரிந்துகொள்ளவேண்டும். இன்று மாணவர்கள் பெற்றுக்கொள்ளும் கல்வி வெறும் ஏட்டுக்கல்வியாக மாத்திரம் இருக்காது, விடிவைத் தேடித்தரும் கல்வியாகவும் இருக்கவேண்டும்.

இத்தகைய கல்வி வெளிப்பாட்டைத்தான் எமது தேசம் உங்களிடமிருந்து எதிர்பார்க்கிறது.

எமது தேசமானது விடுதலைப் பாதையில் காலடி எடுத்து வைத்துவிட்டது. நாம் விடுதலைப் பாதையில் பயணித்துக் கொண்டிருக்கிறோம்.

தமிழ்மக்களின் போராட்டத்தின் அர்த்தத்தை சர்வதேசமே உணர்ந்து விட்டது. எமது மண்ணைத் தொடர்ந்தும் சிங்கள பேரினவாதம் ஆக்கிரமிக்கமுடியாது. இராணுவ ஆக்கிரமிப்புகள் இடம்பெற நாம் இடம் கொடுக்கக்கூடாது என அவர் மேலும் தெரிவித்தார்.

இந்த ஆண்டில் மட்டும்

1045 கட்டாக்கால நாய்கள் மாநகரசபையால் அழிப்பு!

யாழ்ப்பாணம் - மாநகரசபையின் பொதுச்சுகாதார பொறியியல் பிரிவினரால் இந்த ஆண்டில் - இதுவரை 1045 கட்டாக்கால நாய்கள் அழிக்கப்பட்டுள்ளதாக, யாழ். மாநகர பொதுச்சுகாதார பொறியியல் பிரிவின் புள்ளி விபரம் தெரிவிக்கிறது.

அண்மைக்காலமாக யாழ். மாநகரசபை எல்லைக்குட்பட்ட பிரதேசத்தில் கட்டாக்கால நாய்களின் தொல்லை அதிகரித்து வருகிறது. இதனால் பொதுமக்கள் பல அசௌகரியங்களை எதிர்நோக்கவேண்டி ஏற்பட்டுள்ளது. இதனையடுத்து மாநகரசபையின் கட்டாக்கால நாய் ஒழிப்பு நடவடிக்கை தீவிரமாக மேற்கொள்ளப்பட்டு வருகிறது. இந்த ஆண்டில் ஜனவரி மாதம் தொடக்கம் மே வரை 1045 கட்டாக்கால நாய்கள் அழிக்கப்பட்டுள்ளன. இதில் ஜனவரி

மாதம், 160 நாய்கள், பெப்ரவரி மாதம் 195 நாய்கள், மார்ச் மாதம் 120, ஏப்ரல் 252, மே 318 நாய்களும் அழிக்கப்பட்டுள்ளதாக மாநகரசபை பொதுச்சுகாதார பொறியியல் பிரிவு தெரிவித்துள்ளது.

ஆன்மீக சொற்பொழிவு

புலோலி ஸ்ரீ வல்லிபுர ஆழ்வார் ஆலய சுழலில் அமைந்திருக்கும் பெரியாழ்வார் ஆசிரமத்தில் ஞாயிற்றுக்கிழமை தோறும் நடத்திவரும் ஆன்மீக சொற்பொழிவுத் தொடரில் - எதிர்வரும் 12 ஆம் திகதி ஞாயிற்றுக்கிழமை காலை 10 மணி பூசை முடிவுற்றதும் 'ஆலயம் தானும் அதனடி தொழுமே' எனும் விடயம் பற்றி ஆசிரியர் ப.விஜிந்தன் ஆன்மீக சொற்பொழிவாற்றவுள்ளார். (17)



தொண்டமனாறு சந்நிதியான் ஆசிரம சைவ கலை பண்பாட்டுப் பேரவையால் நடத்தப்பட்ட வைகாசி விசாக பெருவிழாவில் ஆசிரமத்தில் ஆங்கில போதனாசிரியர் ச.விநாயகமூர்த்தி முன்பள்ளி ஆசிரியை ஒருவருக்கு சைக்கிள் ஒன்று வழங்குவதைப் படத்தில் காணலாம். (17)

அனாதரவாக நின்ற சிறுவன் மேஸ்நீதிமன்றில் ஒப்படைப்பு!

யாழ்ப்பாணம் - யாழ். பஸ் நிலையத்தில் அனாதரவாக நின்ற சிறுவன் ஒருவரை பொலிஸார் நேற்று முன்தினம் கைதுசெய்து, யாழ். மேஸ்நீதிமன்றத்தில் ஆஜர்படுத்தினர்.

கிளிநொச்சியைச் சேர்ந்த 12 வயதுச்சிறுவனை இவ்வாறு அனாதரவாக நின்றவராவார். இந்தச் சம்பவம் தொடர்பாக நீதிவான் விசாரித்தபோது - தான் கிளி

மின்கட்டணங்களை செலுத்த ப.நோ.கூ சங்கம் ஏற்பாடு

மீசாலை - சாவகச்சேரி ப.நோ.கூ சங்கம் தமது சங்கத்திற்குட்பட்ட மின் பாவனையாளர்களின் நன்மை கருதி மக்களின் மின்சார பட்டியல்களை சேகரித்து மின்சார சபைக்கு செலுத்தும் நடவடிக்கைகளை ஆரம்பித்துள்ளது.

இந்த மின்சார பட்டியல் களை செலுத்த விரும்புவோர், சாவகச்சேரி ப.நோ.கூ சங்க கிராமிய வங்கியில் செலுத்த முடியும். அல்லது தமது ப.நோ.கூ சங்க கிளை முகாமையாளருடன் தொடர்புகொண்டு செலுத்திக்கொள்ள முடியுமென சாவகச்சேரி ப.நோ.கூ சங்க தலைவர் தெரிவித்தார். (25)

சுனாமியால் யாழ்.மாவட்டத்தில் 48 பெண்கள் விதவைகளாயுள்ளனர்

யாழ்ப்பாணம் - சுனாமி அனர்த்தத்தால் யாழ்.மாவட்டத்தைச் சேர்ந்த 48 பெண்கள் விதவைகளாக்கப்பட்டிருப்பதாக, யாழ்.செயல் கத்துக்கு இறுதியாகக் கிடைத்த சுனாமி சம்பந்தமான புள்ளி விபர அறிக்கையில் தெரிவிக்கப்பட்டுள்ளது.

சுனாமியால் யாழ்.மாவட்டத்தில் விதவைகளாக்கப்பட்டோரின் விபரம் பிரதேச செயலர் பிரிவு ரீதியாக வருமாறு - மருதங்கேணி உதவி அரசு அதிபர் பிரிவு - 25, பருத்தித்துறை பிரதேச செயலர் பிரிவு - 13, கோப்பாய் பிரதேச செயலர் பிரிவு - 02, உடுவில் பிரதேச செயலர் பிரிவு - 02, யாழ்ப்பாணம் பிரதேச செயலர் பிரிவு - 02, நல்லூர் பிரதேச செயலர் பிரிவு -

ஆசிரிய இடமாற்ற நடைமுறை அடுத்த ஆண்டில் மாற்றம்!

யாழ்ப்பாணம் - ஆசிரியர்களுக்கு இடமாற்ற நிபந்தனைகளில் புதிய மாற்றத்தை அடுத்த ஆண்டு முதல் கல்வியமைச்சு நடைமுறைக்கு கொண்டு வரவுள்ளது.

இந்த நிபந்தனைகளின் அடிப்படையில் - கஷ்ட, அதிகஷ்ட பிரதேசங்களில் 3 வருட சேவையை நிறைவுசெய்தவர்களும், நகரப்புற பாடசாலைகளில் 4 வருட சேவையாற்றியவர்களும் அதிவசதியான பாடசாலைகளில் 6 வருட சேவையாற்றியவர்களும் இடமாற்றத்துக்கு விண்ணப்பிக்கத் தகுதியுடையவர்களாவார்.

ஒழுக்காற்று நடவடிக்கைகளிலும், வைத்தியசாலையின் சிபார்சிலும் பரஸ்பரம் விண்ணப்பித்ததன் பேரிலும் விசேட சந்தர்ப்பங்களிலும் மேற்கொள்ளப்படும் விண்ணப்பங்கள் பற்றி மேலதிக கவனமெடுக்கப்படும்.

கல்வியமைச்சின் இடமாற்றக்கொள்கைச் சுற்றுநிரும் 2001.18 (26.10.2001) மற்றும் ஸ்தாபனக் கோவை ஷரத்து III இன் படியும் இடமாற்றம் கவனத்தில் கொள்ளப்படுமென்றும் தெரிவிக்கப்படுகிறது.

நள்ளிரவு வேளையில் 65 பவுண் நகை திருட்டு

மீசாலை - நள்ளிரவு வேளை வீட்டுக்குள் புகுந்த திருடர்கள் சுமார் 65 பவுண் நகைகளைத் திருடிய சம்பவம் - கடந்த 7 ஆம் திகதி மீசாலை மேற்கு வாகையடிப்பகுதியில் இடம்பெற்றது. வீட்டிலுள்ளவர்கள் ஆழ்ந்த நித்திரையில் இருந்த சமயம்

யன்னல் கம்பிகளை உடைத்து நுழைந்த திருடர்கள் - வீட்டிலிருந்த 65 பவுண் நகைகளை திருடிச் சென்றுள்ளனர் எனக் கூறப்படுகிறது. திருட்டு இடம்பெற்ற யன்னல் முழுவதும் முகச்சுவரத்துக்கு பயன்படுத்தப்படும் கிறீம் பூசப்பட்டிருந்தாகவும் தெரிவிக்கப்படுகிறது. (25)

சைவநெறிப் போட்டி

மீசாலை - கிழக்கு சித்திர வேலாயுதர் சுவாமி கோவில் அலங்கார உற்சவத்தை முன்னிட்டு, சித்திரவேலாயுதர் இந்து மன்றத்தினர் மாணவர்களிடையே சைவநெறிப் போட்டியை நடத்தி வருகின்றனர். இந்த சைவநெறிப் போட்டியில் பங்குபற்றி திறமைச் சித்தியடையும் மாணவர்களுக்கு தங்கப் பதக்கம் வழங்கி கௌரவிக்கப்படவுள்ளதாகவும் மன்றச் செயலாளர் தெரிவித்தார். (25)

வலி.தெற்கு பிரதேசசபைக்குட்பட்ட இந்து மயானங்கள் புனரமைப்பு!

உடுவில் - வலி. தென்மேற்கு பிரதேச சபைக்குட்பட்ட இந்து மயானங்கள் தலா 2 லட்சத்து 10 ஆயிரம் ரூபா செலவில் புனரமைப்புச் செய்யப்பட்டு வருகின்றன.

ஏழாலை உசத்தியோடை மயானம், ஈவினை இந்து மயானம் என்பனவற்றுக்கு பிரேதம் எரிக்கும் கொட்டகைகள், கிணறு, மடம் என்பன புனரமைப்புச் செய்யப்பட்டுள்ளன.

கந்தரோடை - சங்கம்புலவு மயானம், புன்னாலைக்கட்டுவன் - மத்தானோடை மயானம் ஆகியவற்றின் புனரமைப்பு வேலைகள் விரைவில் ஆரம்பிக்கப்படவுள்ளன.

புனரமைப்பு வேலைகள் முடிவடைந்ததும், புனரமைப்புச் செய்யப்பட்ட மயானங்களின் பராமரிப்புக்கு மயான அபிவிருத்தி சபையிடம் ஒப்படைக்கப்படவுள்ளதாக பிரதேசசபை தெரிவித்துள்ளது. (101)

குரும்பஸ்தரை காணவில்லையென முறைப்பாடு

கரவெட்டி - கரவெட்டியைச் சேர்ந்த குரும்பஸ்தர் ஒருவரைக் கடந்த 28 ஆம் திகதி முதல் காணவில்லை என யாழ்.மனித உரிமை ஆணைக்குழுவில் நேற்றுமுன்தினம் முறைப்பாடு செய்யப்பட்டுள்ளது.

கரவெட்டியைச் சேர்ந்த 35 வயதையுடைய அருள்பு சாந்தன் என்பவரை காணாமற் போனதாக முறைப்பாடு செய்யப்பட்டுள்ளது.

இவர் கடந்த 28 ஆம் திகதி தனது தாயார் வீட்டில் இருந்து புறப்பட்டு, மனைவி வீட்டுக்குச் சென்ற சமயம் இவரை மால் போனதாகவும், இவரை யாராவது இனங்கண்டால் - யாழ். மனித உரிமை ஆணைக்குழு அலுவலகத்தில் தொடர்புகொள்ளுமாறும் கேட்டுக்கொள்ளப்பட்டுள்ளனர்.



மாசிலாச் சூழல் மாண்புகள் நல்கும்! தீதிவாச் சூழல் திறமிகு வாழ்வே!

சுனாமியால் பாதிக்கப்பட்ட மீனவர் அனைவரும் மீளவும் கடலுக்கு செல்ல முயற்சிக்கவேண்டும்!

தமிழீழ அரசியல்துறை துணைப்பொறுப்பாளர் சோ.தங்கன்



வடமராட்சி கிழக்கு வடமராட்சி கிழக்கு பிரதேச மக்கள் மட்டுமன்றி - முல்லைத்தீவு, மட்டக்களப்பு மற்றும் ஏனைய பிரதேச மக்களும் மீண்டும் கடலை நோக்கிச் செல்ல தமிழர் புனர்வாழ்வுக்கழகம் முயற்சியெடுக்க வேண்டும் என, தமிழீழ அரசியல்துறை துணைப்பொறுப்பாளர் சோ.தங்கன் தெரிவித்தார்.

சுனாமி அனர்த்தத்தால் பாதிக்கப்பட்ட வடமராட்சி கிழக்கு பிரதேச மக்களுக்கு 2 ஆவது தடவையாக 27 படகுத் தொகுதிகளை வழங்கும் நிகழ்வு அண்மையில் இடம்பெற்றது. இந்த நிகழ்வில் கலந்துகொண்டு சிறப்புரையாற்றும் போதே அவர் இவ்வாறு தெரிவித்தார்.

அவர் மேலும் தெரிவிக்கையில் -

சுனாமி அனர்த்தத்தின்போது உறவுகளை, சொத்துகளை, முற்றாக இழந்து வாழ்ந்துகொண்ட

புருக்கும் எமது உறவுகளை மீண்டும் கடலை நோக்கிச் செல்ல வைப்பதற்காக நாம் இன்று இந்த இடத்தில் கூடியுள்ளோம். மக்களின் தேவையைப் பூர்த்தி செய்ய வேண்டும் என்ற தேசியத் தலைவரின் எண்ணத்துக்கமைவாக ஜேர்மன் மக்களின் நிதிப்பங்களிப்புடன் தமிழர் புனர்வாழ்வுக்கழகம் 27 படகுத் தொகுதிகளை பாதிக்கப்பட்ட மக்களுக்கு 2 ஆவது தடவையாக வழங்கியுள்ளது.

இதற்கு முன்னரும் இந்தப் பிரதேச மக்களுக்கு இதே இடத்தில் வைத்து 35 படகுத் தொகுதிகள் வழங்கப்பட்டன.

சுனாமி அனர்த்தத்தால் வடக்கு - கிழக்கு முழுவதும் பேரழிவைச் சந்தித்துள்ளன. இந்தப் பிரதேச மக்கள் மட்டுமன்றி முல்லைத்தீவு, மட்டக்களப்பு மற்றும் ஏனைய பிரதேச மக்களும் மீண்டும் கடலை நோக்கிச் செல்ல தமிழர் புனர்வாழ்வுக்கழகம் முயற்சியெடுக்க வேண்டும்.

தமிழர் புனர்வாழ்வுக்கழகம் சுனாமி அனர்த்தம் ஏற்பட்ட ஆரம்பகாலம் முதல் இன்று வரை பாதிக்கப்பட்ட மக்களுக்கான சகல பணிகளையும் செய்து வந்துள்ளது. இதில் ஒரு கட்டமாகவே இழப்புடனான சந்தித்த மக்கள் சுனாமி கடல் அனர்த்தத்தின் பின்னர் அனைத்தையும்

இழந்த மக்களாகவே உள்ளனர்.

இவர்களுக்கான சகல உதவிகளையும் தமிழர் புனர்வாழ்வுக்கழகம் செய்யவேண்டும். பாதிப்புக்களை நேரடியாகப் பார்த்த வெளிநாட்டு நிறுவனங்கள் தேசியத் தலைவரின் முழுமையான பார்வையில் தமிழீழத்தின் சகல பகுதிகளுக்கும் உதவிகளை அனுப்புகிறார்கள். போரின்போதும், சுனாமி அனர்த்தத்தின் பின்பும் பாதிக்கப்பட்ட மக்களுக்கு உதவிகளைச் செய்துகொண்டிருக்கிறார்கள்.

நிதர்சனம் போன்ற நிறுவனங்கள் ஐரோப்பிய நாடுகளில் இங்கு நடக்கும் அனைத்து சம்பவங்களையும் ஒளிபரப்புச் செய்து கொண்டிருக்கின்றன. இதன் மூலம் தாயகத்தில் நடக்கும் அனைத்து நிகழ்வுகளையும் அறியக்கூடியதாகவுள்ளது என அவர் மேலும் தெரிவித்தார்.

இந்த நிகழ்வில் தமிழர் புனர்வாழ்வுக்கழக நிறைவேற்றுப் பணிப்பாளர் கே.பி.ரெஜி, தமிழர் புனர்வாழ்வுக்கழக ஜேர்மன் கிளைத்தலைவர் எஸ்.சண்முகரட்ணம், தமிழர் புனர்வாழ்வுக்கழக அலுவலர்கள், தொண்டர்கள், தமிழீழ விடுதலைப் புலிகளின் உறுப்பினர்கள், வடமராட்சி கிழக்கு கடற்கொழிலாளர் சங்கங்களின் சமாசப் பிரதிநிதிகள், கிராமிய மட்ட சங்கங்களின் பிரதிநிதிகள், படகு கட்டுமான நிலையப் பணியாளர்கள், பொதுமக்கள் ஆகியோர் பெருந்திரளாக கலந்துகொண்டனர். (21)

அழகாக சங்கத் தொழிலாளர்களுக்கு தொழில் உபகரணங்கள் வழங்கல்!

முல்லைத்தீவு சுனாமியால் பாதிக்கப்பட்ட மக்களுக்கு வாழ்விடங்களை அமைத்துக் கொடுத்து வருவது தோடு - அவர்களுக்கான தொழில் வாய்ப்புகளையும் தமிழர் புனர்வாழ்வுக்கழகம் ஏற்படுத்திக் கொடுத்து வருகிறது.

அந்தவகையில் முல்லைத்தீவு அழகாகச் சங்கத்தைச் சேர்ந்த 16 தொழிலாளர்களுக்கு நேற்று முன்தினம் காலை 10.15 மணியளவில் தொழிலுக்கான உபகரணங்கள் தமிழர் புனர்வாழ்வுக்கழகத்தால் வழங்கப்பட்டன.

சுனாமிக்குப் பின்னரான துரித புனர்வாழ்வு அபிவிருத்திச் சேவை நிகழ்ச்சித் திட்டத்துக்கமைய முன்னெடுக்கப்பட்ட இந்த நிகழ்வு - முல்லைத்தீவு பிரதேச அழகாகச் சங்கத் தலைவர் காண்டீபன் தலைமையில் இடம்பெற்றது.

மங்கள் விளக்கேற்றலைத் தொடர்ந்து தமிழீழத் தேசியக் கொடி, தமிழர் புனர்வாழ்வுக்கழகக் கொடி என்பன ஏற்றப்பட்டன. அதனைத் தொடர்ந்து



தலைமையுரை, கருத்துரைகள் என்பன இடம்பெற்றன.

இந்த நிகழ்வில் தொழில் உபகரணங்களை உதவி அரசாங்க அதிபர் சோதிநாதன், வண்டன் தமிழர் புனர்வாழ்வுக்கழகத்தைச் சேர்ந்த சாந்தலிங்கம், தமிழர் புனர்வாழ்வுக்கழக சுனாமிக்குப் பின்னரான துரித புனர்வாழ்வு அபிவிருத்திச்சேவை நிகழ்ச்சித்

திட்டப் பணிப்பாளர் வின்சன், முல்லைத்தீவு மாவட்ட செயலணிக்குழுப் பணிப்பாளர் மாறன் ஆகியோர் வழங்கினார்.

இந்த நிகழ்வில் முல்லைத்தீவு மாவட்ட தமிழர் புனர்வாழ்வுக்கழகப் பணிப்பாளர் மூர்த்தி உட்பட போராளிகள், பொது மக்கள் எனப் பெருமளவானோர் கலந்துகொண்டனர்.

மாதர் பணிக்கமகிழங்குளத்தில் முன்பள்ளி கட்டடத் திறப்பு விழா

வவுனியா - வவுனியா மாவட்ட தமிழர் புனர்வாழ்வுக்கழகத்தின் அனுசரணையுடன் - அதன் இணை நிறுவனமான வவுனியா அபிவிருத்தி புனர்வாழ்வு நிறுவனத்தினால் டென்மார்க் அகதிகள் பேரவையின் நிதிப் பங்களிப்புடன், வவுனியா மாதர் பணிக்கமகிழங்குளம் பகுதியில் அமைக்கப்பட்ட தமிழேந்தி முன்பள்ளி கட்டடத் திறப்புவிழா நிகழ்வுகடந்த புதன்கிழமை காலை 10 மணியளவில் நடைபெற்றது.

மாதர் பணிக்கமகிழங்குளம் அரசினர் தமிழ்ச் கல்வன் பாடசாலை அதிபர் இந்திரகுமார் தலைமையில் நடைபெற்ற இந்த நிகழ்வில் பாடசாலை கல்வெட்டினை வலயக்கல்விப் பணிப்பாளர் தண்டாயுதபாணி திரைநீக்கம் செய்துவைத்தார்.

சிறப்பு விருந்தினராக டென்மார்க் அகதிகள் பேரவையின் பிரதிநிதியாக அதன் திட்டப் பணிப்பாளர் றஞ்சன், தமிழர் புனர்வாழ்வுக்கழக துணை நிறைவேற்றுப் பணிப்பாளர் ரவிச்சந்

திரன், தமிழீழ அரசியல்துறை துணைப் பொறுப்பாளர் சோ.தங்கன், வவுனியா மாவட்ட அரசியல்துறைப் பொறுப்பாளர் ஞானம், தமிழர் புனர்வாழ்வுக்கழக வவுனியா மாவட்ட பணிப்பாளர் மூர்த்தி, வலயக் கல்விப் பணிப்பாளர் தண்டாயுதபாணி மற்றும் முக்கியஸ்தர்கள், பிரதிநிதிகள், முன்பள்ளி ஆசிரியர்கள், மாணவர்கள், பொதுமக்கள் என பெருமளவானோர் இந்த நிகழ்வில் கலந்துகொண்டமை குறிப்பிடத்தக்கது.

தீய்றைய நரவில்... அய்று நிகழ்ந்தவை...

ஜூன் - 11

1644- தான் கண்டுபிடித்த பாரமானியின் செயல்முறையை ஏவாஞ்சலிஸ்டா டார்ரி செல்லி என்பவர் கடிதம் மூலம் விளக்கி எழுதி அனுப்பிவைத்தார்.

1762- கல்வி உளவியலில் இன்றும் செல்வாக்குச் செலுத்தியிருக்கும் ரூஷோவின் 'எமலி' என்ற நூல் வெளிவந்து இருபத்தொருநாட்களே கடந்த நிலையில், பாரிஸில் நீதிமன்றத்தில் வைத்து தீயிடப்பட்டது. ரூஷோவை கைதுசெய்யுமாறு பிரான்ஸ் நாடாளுமன்றம் உத்தரவிட்டது.

1832- நீண்டதூர ஓட்ட வீரரான நோர்வே நாட்டைச் சேர்ந்த மென்சன் ஏர்ணஸ்ட்-காலை 4 மணிக்கு பரிஸின் வெண்டோம் என்ற இடத்தில் இருந்து ஓட ஆரம்பித்து, தொடர்ந்து 14 நாட்கள் 5 மணித்தியாலங்கள் 50 நிமிடங்கள் ஓடி 2 ஆயிரத்து 600 கிலோ மீற்றர் தூரத்தைக் கடந்து மொஸ்கோவைச் சென்றடைந்தார்.

1913- ருமேனியா - பஸ்கேரியா மீது படையெடுத்தது.

1915- செர்பியா - அல்பேனியா மீது போர் தொடுத்தது.

1917- கனடாவில் 20 வயது தொடக்கம் 45 வயது வரையிலான அனைவரும் கட்டாய இராணுவ சேவை புரிய வேண்டும் என்ற சட்டம் கொண்டு வரப்பட்டது.

1928- முதன் முதலாக ஏவுகணைத்திறன் கொண்ட விமானத்தின் வெள்ளோட்டம் ஜேர்மனிய விமான பொறியியலாளர் ஏ.லிப்பிசன் மேற்பார்வையில் நடைபெற்றது.

1930- இந்தியாவில் மைசூர் அரசின் இன்றைய திகதியிட்ட அரச ஆணைப்படி மைசூரிலும், பெங்களூரிலும் அரச உதவிபுடன் முதன் முதலாக குடும்பக் கட்டுப்பாட்டு நிலையம் அமைக்கப்பட்டது.

1941- சிறுவர் சாரணர் இயக்கத்தைச் அமெரிக்காவில் தோற்றுவித்த டேனியல் கார்ட்டர் பியர்ட் நியூயோர்க்கில் காலமானார்.

1955- பிரான்ஸில் லேமான் என்ற இடத்தில் நடந்த உலகப் புகழ்பெற்ற கார் ஓட்டப் போட்டியின் போது மோசமான விபத்து நிகழ்ந்தது. ஓட்டப்போட்டியில் கலந்துகொண்ட மெர்சிடிஸ் கார் ஒன்று திடீரென கட்டுப்பாட்டை இழந்து, பார்வையாளர் கூட்டத்துள் பாய்ந்து வெடித்துச் சிதறியது. இதில் எண்பத்தி நான்கு பேர் வரை மாண்டனர்.

1964- தென்னாபிரிக்காவில் இனவெறிப் போராட்டத்தைத் தூண்டியதற்காகவும், அனுமதிபெறாது வெளிநாடு சென்று வந்ததாகவும் கூறி நெல்சன் மண்டேலா மீது தொடுக்கப்பட்ட வழக்கின் தீர்ப்பு வெளியிடப்பட்டது. பிரிட்டோரியா நகரில் பழைய சினோகா நீதிமன்றம் மண்டேலாவுக்கு ஆயுள் தண்டனை வழங்கி அவரை ராப்பன் தீவில் சிறையிட்டனர்.

1978- ஸ்பெயினில் டார்ட்டோஸு என்ற சுற்றுலா மைய நகரில் ஒரு கோர விபத்து நிகழ்ந்தது. அந்த வழியாக திரவ வாயுவை ஏற்றி வந்த வாகனம் வெடித்துச் சிதறி தீப்பற்றி எரிந்து கொண்டே சுற்றுலாப்பயணிகள் தங்கியிருந்த கூடாரங்களை மோதித் தள்ளியபடி சென்று எரிந்தது. இதனால் பல கூடாரங்கள் எரிந்து சாம்பலாகின. இதில் 180 இற்கு மேற்பட்டோர் பலியாகினர். உயிரிழந்தோரில் அதிகமானவர்கள் குழந்தைகளாவர்.

1994- அங்கோலாவில் விமானப்படை விமானம் ஒன்று தவறுதலாக ஒரு பாடசாலையின் மீது சுட்டதில் 9 குழந்தைகள் இறந்துபோயினர்.

☆ - யாழ்ப்பல்கலைக்கழகத்தின் முன்னாள் துணைவேந்தரும், சர்வதேசரீதியாக ஏற்றுக்கொள்ளப்பட்ட 'துரை கோட்பாடு' என்பதை நிறுவியவருமான மாமனிதர் அ.துரைராசா மரணமடைந்தார்.

☆ - சீனா இரண்டாவது முறையாக அணுகுண்டு சோதனையை வெற்றிகரமாகச் செய்துமுடித்தது.

☆ - நேபாள மன்னர் பிறந்த தினம்.

☆ - ஹவாயில் காமஹாமெனா தினம் அனுஷ்டிக்கப்படுகிறது.

தொகுப்பு - சந்தாடு

புதுக்குடியிருப்பில்

மண்லொறி மோதியதில் சைக்கிளில் சென்றவர் பலி!

முல்லைத்தீவு - புதுக்குடியிருப்பு பகுதியில் நேற்றுமுன்தினம் இடம்பெற்ற வீதிவிபத்தில் ஒருவர் பரிதாபகரமாக உயிரிழந்தார். கடந்த வியாழக்கிழமை காலை 11.45 மணியளவில் இடம்பெற்ற இந்த விபத்தில், புதுக்குடியிருப்பு நான்காம் வட்டாரத்தைச் சேர்ந்த க.அரிச்சந்திரன் என்பவரே பரிதாபகரமாக உயிரிழந்தவராவார். ஓட்டுசுட்டான் வீதி வழியாக புதுக்குடியிருப்பை நோக்கி வந்து கொண்டிருந்த மண் ஏற்றிய லொறி - சைக்கிளில் சென்ற வருடன் மோதியதிலேயே இந்த விபத்து இடம்பெற்றதாகத் தெரிவிக்கப்படுகிறது. இந்தச் சம்பவம் தொடர்பாக புதுக்குடியிருப்பு தமிழீழ காவல்துறையினர் விசாரணைகளை மேற்கொண்டு வருகின்றனர்.